

MALAYALAM

അനൗപജ്ഞാത വിധികൾ

Co-operative office for Call & foreigners Guidance at Sultanah

Co-operative Office for Call & foreigners Guidance at Sultanah
for the supervision of Ministry of Islamic Affairs and Endowment and Propagation and Guidance
1240077 Fax 4251005 P.O.Box 92675 Riyadh 11663 E-mail : Sultanah22@hotmail.com



أحكام فقهية
ترجمه للغة المليالم
شعبة توعية الجاليات في الزلفي
الطبعة الثانية: ١٤٢١/٩ هـ.

ح شعبة توعية الجاليات ، ١٤١٧ هـ.
فهرسة مكتبة الملك فهد الوطنية أثناء النشر
شعبة توعية الجاليات بالزلفي
أحكام فقهية - الزلفي
... ص؛ ... سم
ردمك: ٥-٢١-٨١٣-٩٩٦٠
(النص باللغة المليالم)
١- العبادات (فقه إسلامي)
٢- الأحكام الشرعية
أ- لعنوان
ديوي ٢٥٢,٥
٢١/٠٩٤٨

رقم الإيداع: ٢١/٠٩٤٨
ردمك: ٥-٢١-٨١٣-٩٩٦٠

صف وإخراج: شعبة توعية الجاليات في الزلفي

ഉള്ളടക്കം

നമ്പർ	വിഷയം	പേജ്
1	സകാത്	5
2	സകാതിന്റെ അവകാശികൾ	10
3	വിവാഹം ഇസ്‌ലാമിൽ	13
4	വിവാഹാനന്തരം	15
5	വിവാഹം നിഷിദ്ധമാക്കപ്പെട്ടവർ	17
6	ത്വലാക്വ്	21
7	ഖുൽഅ്	23
8	വിവാഹത്തിലെ സ്വാതന്ത്ര്യം	24
9	മിശ്രവിവാഹം	25
10	ത്വലാക്വിലെ തത്വങ്ങൾ	27
11	ദക്ഷണങ്ങൾ	32
12	അറവ്, വിധികൾ	34
13	വേട്ടയാടൽ	36
14	ജീവികളെ പരിശീലിപ്പിക്കൽ	37

أحكام الزكاة സകാത്

സകാതിന്റെ വിധി: ഇസ്‌ലാമിന്റെ സ്തംഭങ്ങളിൽ മൂന്നാമത്തേതാണ് സകാത്. ഒരുമുസ്‌ലിം നിശ്ചിത അളവ് സമ്പത്തിന്റെ ഉടമസ്ഥനായി, ഒരുവർഷം പൂർത്തിയായാൽ അവന് സകാത് നിർബന്ധമായി അല്ലാഹു പറയുന്നു:

﴿وَأَقِيمُوا الصَّلَاةَ وَآتُوا الزَّكَاةَ﴾ (البقرة: 110)

നിങ്ങൾ പ്രാർത്ഥന മൂറപ്രകാരം നിർവ്വഹിക്കുകയും സകാത് നൽകുകയും ചെയ്യുക (വി.ഖു. 2:110)

സകാത് നിയമമാക്കിയതിൽ ചില തത്വങ്ങളും ഉപകാരങ്ങളുമുണ്ട്.

1-ആത്മസംസ്കരണം. പിശുക്ക്, ലുബ്ധത എന്നിവയിൽനിന്ന് അതിനെ അകറ്റിനിറുത്തൽ.

2-മുസ്‌ലിമിനെ ഔദാര്യശീലം പരിശീലിപ്പിക്കൽ.

3-ഉള്ളവനും ഇല്ലാത്തവനും തമ്മിലുള്ള സ്നേഹത്തിന്റെ കണ്ണി ശക്തമാക്കൽ. കാരണം തനിക്കു നന്മചെയ്യുന്നവരെ സ്നേഹിക്കാൻ മനസ്സു നിർബന്ധിതമാകും.

4-ദരിദ്രന്റെ ആവശ്യപൂർത്തീകരണം. ദാരിദ്ര്യ നിർമാർജ്ജനം.

5-മനുഷ്യനെ വന്ദദോഷങ്ങളിൽ നിന്നും, പാപങ്ങളിൽ നിന്നും ശുദ്ധിയാക്കൽ സകാതിന്റെ ഗുണങ്ങളിൽപെട്ടതാണ്. അതുമൂലം അവന്റെ പാപങ്ങൾ മായ്ക്കപ്പെടുകയും, പദവികൾ ഉയർത്തപ്പെടുകയും ചെയ്യും.

എന്തിനെല്ലാം?

സ്വർണ്ണം, വെള്ളി, വ്യാപാരവസ്തുക്കൾ, നാൽകാലികൾ, ഭൂമിയിൽ നിന്നും ഉൽപാദിപ്പിക്കപ്പെടുന്ന ധാന്യങ്ങൾ, ഫലവർഗ്ഗങ്ങൾ, ഖനിജങ്ങൾ എന്നിവക്ക് സകാത് നിർബന്ധമാണ്.

സ്വർണ്ണം, വെള്ളി

ഇവരണ്ടും ഏത് രൂപത്തിലായിരുന്നാലും സകാത് നിർബന്ധമാണ്. സ്വർണ്ണവും വെള്ളിയും നിസ്വാബ് (നിശ്ചിത തോത്) കയ്യിലുള്ളവർ സകാത് നൽകണം. സ്വർണ്ണത്തിന്റെ നിസ്വാബ് 20 മിമ്ഖാൽ ആകുന്നു. 20മിമ്ഖാൽ മെട്രിക് തൂക്കത്തിൽ 70 ഗ്രാം ആകുന്നു. വെള്ളിയുടെ നിസ്വാബ്-നബിയുടെ കാലത്തെ-200 ദിർഹം ആകുന്നു. അതായത് 460ഗ്രാം. നിശ്ചിത തോത് സ്വർണ്ണം ഉടമസ്ഥതയിലുള്ളവൻ 2.5% സകാത് നൽകണം. വെള്ളിയും ഇപ്രകാരം തന്നെ. ഇവയുടെ സകാത് പണമായിട്ട് നൽകാൻ ഉദ്ദേശിക്കുന്നവർ, വർഷം തികയുന്ന അവസരത്തിൽ സ്വർണ്ണത്തിന്റെയും വെള്ളിയുടെയും വിലയന്വേഷിച്ച് തദടിസ്ഥാനത്തിൽ സകാത് നൽകണം. ഉദാ:- ഒരാളുടെ കയ്യിൽ 100 ഗ്രാം സ്വർണ്ണമുണ്ട്. നിസ്വാബ് എത്തിയതുകൊണ്ട് സകാത് നിർബന്ധമാണ്. 2.5% ആണ് സകാത്. സകാത് നാണയമായി നൽകുവാനാണ് ഉദ്ദേശിക്കുന്നത്. ഒരുവർഷം തികയുമ്പോൾ സ്വർണ്ണത്തിന്റെവില അന്വേഷിക്കണം. 2.5% സകാത് നൽകണം.

നാണയങ്ങൾ

നാണയങ്ങൾക്കും സകാത് നിർബന്ധമാണ്. നിസ്വാബ് എത്തി ഒരുവർഷം തികഞ്ഞാൽ സകാത് നൽകണം. 70ഗ്രാം സ്വർണ്ണത്തിന്റെ വിലക്ക് തുല്യമായ സംഖ്യ കൈവശമുള്ളവർ സ്വർണ്ണമാണ് അടിസ്ഥാനമെങ്കിൽ- ഓരോവർഷവും 2.5% നൽകൽ നിർബന്ധമാണ്. വെള്ളിയാണ് അടിസ്ഥാനമെങ്കിൽ 460ഗ്രാം വെള്ളിയുടെ വിലക്ക് തുല്യമായ സംഖ്യയാണ് നിസ്വാബ്. ഉദാ:- ഒരാളുടെപക്കൽ 25,000 രൂപയുണ്ട്. ഒരുവർഷം പൂർത്തിയായി. വെള്ളിയുടെ/ സ്വർണ്ണത്തിന്റെ മാർക്കറ്റ് അന്വേഷിച്ചു. 70 ഗ്രാം സ്വർണ്ണത്തിന്/460ഗ്രാം വെള്ളിക്ക്

*85ഗ്രാം ആണെന്ന സുപ്രസിദ്ധ അഭിപ്രായവും ഉണ്ട്. മിമ്ഖാലിനെ ഗോതമ്പു മണിക്കു സമമായി തൂക്കിക്കണക്കാക്കി പറഞ്ഞിട്ടുള്ളതാണ് 70 ഗ്രാം എന്നത്. ദാതാവിന്റെ സൂക്ഷ്മതക്കും ദരിദ്രന്റെ അവകാശം കൂടുതലായി കിട്ടുവാനും ഏറ്റവും നല്ലതെന്ന നിലക്ക് ഈ അഭിപ്രായം പണ്ഡിതർ മുൻതൂക്കം നൽകിയിരിക്കുന്നു. വെള്ളിയുടെ നിസ്വാബും (590ഗ്രാം) അങ്ങനെ തന്നെ [വിവ.]

30,000 രൂപയാണെന്നറിഞ്ഞു. അയാൾക്ക് സകാത് നിർബന്ധമില്ല. കാരണം അയാളുടെ കൈവശമുള്ള സംഖ്യ നിസ്വാബ് എത്തിയിട്ടില്ല.

ഓഹരികൾ

ഇന്ന് മനുഷ്യർ എസ്റ്റേറ്റുകൾ (റിയൽ എസ്റ്റേറ്റ്) വ്യവസായങ്ങൾ എന്നിവയുടെ ഓഹരി (ഷെയർ) വിപണിയിൽ പണം നിക്ഷേപിക്കുന്നവരാണ്. പലരും വൻസംഖ്യകൾ ദീർഘകാലത്തേക്ക് നിക്ഷേപിക്കുന്നു. പലപ്പോഴും അവയുടെ വില കൂടുകയും കുറയുകയും ചെയ്തു കൊണ്ടിരിക്കും. ഈ ഓഹരികൾക്ക് സകാത് ഉണ്ട്. കാരണം അവ വ്യാപാരത്തിലെ ക്രയവിക്രയ വസ്തുക്കളാണ്. ഓരോ വർഷവും ഓഹരിയുടെ വിലകണക്കാക്കി മുസ്ലിം സകാത് നൽകണം. അല്ലെങ്കിൽ ഓഹരി വിൽക്കുമ്പോൾ മുഴുവൻ വർഷത്തേയും സകാത് നൽകണം.

കച്ചവടത്തിന്റെ സകാത്

കച്ചവടം ചെയ്യാനും അതിലൂടെ സമ്പാദിക്കുവാനും അല്ലാഹു മുസ്ലിംകൾക്ക് അനുവാദം നൽകിയിരിക്കുന്നു. ധനത്തിന്റെ ഉടമയും, അത് വ്യാപാരത്തിൽ ഇറക്കുകയും ചെയ്ത മുസ്ലിമിന് വാർഷിക സകാത് നിർബന്ധമാണ്. അല്ലാഹുവിന്റെ അനുഗ്രഹത്തിനുള്ള കൃതജ്ഞതയും തന്റെ സമസൃഷ്ടികളോടുള്ള ബാധ്യതയും നിറവേറ്റാൻ വേണ്ടി. ലാഭം ഉദ്ദേശിച്ചു കൊണ്ട് കൊള്ളക്കൊടുക്കുകൾ നടത്തപ്പെടുന്ന ഭൂമി, ജീവികൾ, ഭക്ഷണപാനീയങ്ങൾ, വാഹനങ്ങൾ പോലെയുള്ള എല്ലാം കച്ചവടത്തിൽ ഉൾപ്പെടും. കച്ചവടത്തിന്റെ സകാതിനും നിസ്വാബ് എത്തൽ നിർബന്ധനയാണ്. അത് സ്വർണ്ണത്തിന്റെയോ, വെള്ളിയുടെയോ വിലയോട് തുലനം ചെയ്തു മൊത്തവിലയുടെ 2.5% നൽകണം. ഉദാ: ഒരു കച്ചവടക്കാരന് ഒരു ലക്ഷം രൂപയുടെ ചരക്കുകളുണ്ട്. അയാൾ 2,500 രൂപ സകാത് നൽകണം. വ്യാപാര സ്ഥാപന ഉടമകൾ ഓരോ വർഷവും തങ്ങളുടെ മുഴുവൻ വ്യാപാര വസ്തുക്കളുടെയും കണക്കെ (സ്റ്റോക്കെ) ടുപ്പൂ നടത്തണം. അവയുടെ മൊത്തം (വിലകണക്കാക്കി) സകാത് നൽകണം. ഒരു കച്ച

ടക്കാർ തന്റെ കച്ചവടത്തിന് ഒരു വർഷം തികയുന്നതിനു 10 ദിവസം മുമ്പ് ഒരുപരക്കു വാങ്ങിയാലും, മറ്റു വസ്തുക്കളുടെ കൂടെ ആ പുതിയ വസ്തുവിന്റെ സകാതും നൽകണം. കച്ചവടം തുടങ്ങുന്ന ദിവസം മുതലാണ് വർഷം ആരംഭിക്കുന്നത്. സകാത് വാർഷികവുമാണ്. ഓരോ വർഷവും തന്റെ പക്കലുള്ളതിന്റെ സകാത് മുസ്ലിം നൽകണം.

കച്ചവട ആവശ്യത്തിനായി തീറ്റകൊടുത്ത് വളർത്തപ്പെടുന്ന മൃഗങ്ങൾക്ക്-കാലികളുടെ നിസ്വാബിന്റെ എണ്ണം എത്തിയാലും ഇല്ലെങ്കിലും-സകാത് നിർബന്ധമാണ്. നാണയക്കണക്കിൽ അവയുടെ നിസ്വാബ് തികഞ്ഞിട്ടുണ്ടെങ്കിൽ സകാത് നാണയമായി നൽകണം.

ഉൽപന്നങ്ങളുടെ സകാത്

അളന്നെടുക്കപ്പെടുകയും, സൂക്ഷിക്കപ്പെടുകയും ചെയ്യുന്ന ധാന്യങ്ങൾ, ഫലങ്ങൾ എന്നിവക്ക് സകാത് നിർബന്ധമാണ്. ഉദാ: ഈത്തപ്പഴം, ഉണക്കമുന്തിരി, ഗോതമ്പ്, ബാർലി, നെല്ല് മുതലായവ. പഴങ്ങൾ, പച്ചക്കറികൾ എന്നിവക്ക് സകാത് നിർബന്ധമില്ല. ഉൽപന്നങ്ങളുടെ നിസ്വാബ് 675 കിഗ്രാം ആകുന്നു. ബാർലിയുടെ നിസ്വാബ് 552 കിഗ്രാം ആകുന്നു. ഇവയുടെ സകാതിന് വർഷം തികയുക എന്ന നിബന്ധനയില്ല. കാർഷിക ചെലവുകൾ ഇല്ലാതെ മഴ, പൂഴ എന്നിവയിൽ നിന്നും നനക്കപ്പെട്ടവയാണെങ്കിൽ പത്തിലൊന്ന് (10%) സകാത് നൽകണം. കാർഷിക ചെലവുകൾ വന്നു, നനച്ചുണ്ടാക്കിയവക്ക് ഇരുപതിലൊന്ന് (5%) സകാത് ഉണ്ട്.

ഉദാ: ഒരാൾ നെൽകൃഷി ചെയ്തു. വരുമാനം 800 കിഗ്രാം. അയാൾക്ക് സകാത് നിർബന്ധമാണ്. കാരണം നിസ്വാബ് (675 കിഗ്രാം) തികഞ്ഞിട്ടുണ്ട്. ജലസേചനത്തിനു ചെലവു വന്നിട്ടില്ലെങ്കിൽ അയാൾ പത്തിലൊന്ന് (80 കിഗ്രാം) സകാത് നൽകണം. കൃഷി നനക്കുവാൻ ചെലവു വന്നിട്ടുണ്ടെങ്കിൽ ഇരുപതിലൊന്ന് (40 കിഗ്രാം) നൽകണം.

കന്നുകാലികൾ

ഒട്ടകം, മാട്, ചെമ്മരിയാട്, കോലാട്, എന്നിവയാണ് ഇതുകൊണ്ടുദ്ദേശ്യം. ഇവക്ക് സകാത് നിർബന്ധമാകാൻ നാലു നിബന്ധനകളുണ്ട്.

1-നിസ്വാബ്. ഒട്ടകം-5. ചെമ്മരിയാട്/ കോലാട്-40. മാട്-30. ഇതിൽ കുറഞ്ഞവക്ക് സകാതില്ല.

2-ഉടമസ്ഥന്റെ പക്കൽ ഒരുവർഷം തികയൽ.

3-വർഷത്തിൽ അധികകാലവും മേഞ്ഞു നടക്കുന്നവയായിരിക്കണം.

തിറ്റവസ്തുക്കൾ വാങ്ങി, സൂക്ഷിച്ചുവെച്ച് തിറ്റുകൊടുക്കപ്പെടുന്നവയാണെങ്കിൽ സകാത് നിർബന്ധമില്ല. വർഷത്തിൽ ഭൂരിഭാഗം കാലവും മേഞ്ഞു നടക്കുന്നവയായാലല്ലെങ്കിൽ.

4-കുഷി, ഭാരംവഹിക്കൽ എന്നീ ജോലിക്ക് ഉപയോഗിക്കാത്തവ ആയിരിക്കണം.

ഒട്ടകത്തിന്റെ സകാത്

5 മുതൽ	9 വരെ	ഒരു ആട്
10 മുതൽ	14 വരെ	രണ്ട് ആട്
15 മുതൽ	19 വരെ	മൂന്ന് ആട്
20 മുതൽ	24 വരെ	നാല് ആട്
25 മുതൽ	35 വരെ	ഒരുവയസ്സായ ഒട്ടകം-1/രണ്ടുവയസ്സായ ഒട്ടകം - 1
36 മുതൽ	45 വരെ	രണ്ടുവയസ്സായ ഒട്ടകം - 1
46 മുതൽ	60 വരെ	മൂന്നുവയസ്സായ ഒട്ടകം - 1
61 മുതൽ	75 വരെ	നാലുവയസ്സായ ഒട്ടകം - 1
76 മുതൽ	90 വരെ	രണ്ടുവയസ്സായ ഒട്ടകം- 2
91 മുതൽ	120 വരെ	മൂന്നുവയസ്സായ ഒട്ടകം - 2

ഇതിൽകൂടുതൽ ഉള്ളവക്ക് ഓരോ നാൽപ്പതിനും രണ്ടുവയസ്സ് തികഞ്ഞ ഒട്ടകം - 1

ഓരോ 50 നും മൂന്നുവയസ്സ് തികഞ്ഞ ഒട്ടകം - 1 എന്നതോതിലും സകാത് നൽകുക.

പശു

30 മുതൽ	39 വരെ	ഒരുവയസ്സു തികഞ്ഞ കാളക്കുട്ടി-1
40 മുതൽ	59 വരെ	2 വയസ്സു തികഞ്ഞ പശുക്കുട്ടി-1
60 മുതൽ	69 വരെ	ഒരുവയസ്സു തികഞ്ഞ കാളക്കുട്ടി-2
70 മുതൽ	79 വരെ	2 വയസ്സായ ഒരുപശുക്കുട്ടിയും 1 വയസ്സായ ഒരുകാളക്കുട്ടിയും

അതിൽകൂടുതലുള്ള ഓരോ 30 നും ഒരുവയസ്സു തികഞ്ഞ കാളക്കുട്ടിയും, ഓരോ നാൽപ്പതിനും രണ്ടു വയസ്സു തികഞ്ഞ പശുക്കുട്ടിയും കൊടുക്കണം.

ആട്

40 മുതൽ	120 വരെ	ആട് -1
121 മുതൽ	200 വരെ	ആട് -2
201 മുതൽ	300 വരെ	ആട് -3
301 മുതൽ	400 വരെ	ആട് -4
401 മുതൽ	500 വരെ	ആട് -5

കൂടുതലുള്ള ഓരോ നൂറിനും ഒരു ആട് വീതം.

സകാതിന്റെ അവകാശികൾ

അല്ലാഹു പറയുന്നു:

﴿ إِنَّمَا الصَّدَقَاتُ لِلْفُقَرَاءِ وَالْمَسْكِينِ وَالْعَامِلِينَ عَلَيْهَا وَالْمُؤَقَّفَةِ قُلُوبُهُمْ وَفِي الرِّقَابِ وَالْغَارِمِينَ وَفِي سَبِيلِ اللَّهِ وَابْنِ السَّبِيلِ فَرِيضَةً مِّنَ اللَّهِ وَاللَّهُ عَلِيمٌ حَكِيمٌ ﴾ (التوبة: 60)

ദാനധർമ്മങ്ങൾ (നൽകേണ്ടത്) ദരിദ്രന്മാർക്കും, അഗതികൾക്കും, അതിന്റെ കാര്യത്തിൽ പ്രവർത്തിക്കുന്നവർക്കും, (ഇസ്ലാമുമായി) മനസ്സുകൾ ഇണക്കപ്പെട്ടവർക്കും, അടിമകളുടെ (മോചനത്തിന്റെ) കാര്യത്തിലും, കടംകൊണ്ട് വിഷമിക്കുന്നവ

ർക്കും, അല്ലാഹുവിന്റെ മാർഗ്ഗത്തിലും, വഴിപോക്കനും മാത്രമാണ്. അല്ലാഹുവിൽ നിന്ന് നിശ്ചയിക്കപ്പെട്ടതത്രെ ഇത്. അല്ലാഹു എല്ലാം അറിയുന്നവനും യുക്തിമാനുമാണ്. (വി-ഖു-9: 60) സകാതിന് അർഹരായി എട്ടുവിഭാഗം ആൾക്കാരെ അല്ലാഹു വിശദമാക്കിയിരിക്കുന്നു. ഇസ്‌ലാമിലെ സകാത് സമൂഹത്തിനും, ആവശ്യക്കാർക്കും ഉള്ളതാണ്. മറ്റു മതങ്ങളിലെപ്പോലെ മത പുരോഹിതർക്കുള്ളതല്ല.

1-ദരിദ്രൻ: ജീവിതാവശ്യത്തിന്റെ പകുതിയിൽ താഴെ വരുമാനമുള്ളവർ.

2-അഗതി: ജീവിതാവശ്യത്തിന്റെ പകുതിയിൽകൂടുതൽ ലഭിക്കുന്നു. പക്ഷെ അത് തികയാത്തവർക്ക് ആവശ്യത്തിനുള്ളത് കുറച്ചു മാത്രമേയുള്ളൂ, ഒരുവർഷം മുഴുവനായോ സകാതിൽ നിന്ന് നൽകാം.

3-ഉദ്യോഗസ്ഥർ: സകാത് ശേഖരിക്കാൻ ഉത്തരവാദിപ്പെട്ടവരാൽ ചുമതലയേൽപ്പിക്കപ്പെട്ടവർ. അയാളുടെ ജോലിക്കും പദവിക്കും അനുസൃതമായ കൂലികൊടുക്കണം. ധനികനാണെങ്കിലും ശരി.

4-മനസ്സുകൾ ഇണക്കപ്പെട്ടവർ: സമൂഹത്തിൽ സ്വാധീനമുള്ളവരും, ഇസ്‌ലാമിലേക്ക് വരുമെന്ന് പ്രതീക്ഷിക്കപ്പെടുന്നവരോ, സകാത് മുഖേന, അയാൾ മുഖ്യമായ ഭൂരിതം മുസ്‌ലിംകൾക്ക് കുറയുമെന്ന് പ്രതീക്ഷിക്കപ്പെടുന്നതോ ആയ നേതാക്കൾ. നവമുസ്‌ലിംകൾ, അവർക്ക് വിശ്വാസ ദാർഢ്യവും മാനസിക സ്ഥൈര്യവും ലഭിക്കാൻ സകാത് നൽകാം.

5-അടിമമോചനം: അടിമകളെയും, ശത്രുക്കളുടെ കയ്യിലകപ്പെട്ട തടവുകാരെയും മോചിപ്പിക്കാൻ സകാത് ചെലവഴിക്കാം.

6-കടംഉള്ളവർ: കടബാധ്യതയുള്ളവന് കടംവീട്ടാൻ ആവശ്യമായത് കൊടുക്കണം. ഇതിന്റെ നിബന്ധനകൾ :-

1-മുസ്‌ലിമായിരിക്കണം.

2-കടംവീട്ടാൻ കഴിവുള്ള ധനികനായിരിക്കരുത്.

3-കടം അനാവശ്യ വഴിയിൽ വന്നതാകരുത്.

4-കടം അവധിയായതായിരിക്കണം.

7-അല്ലാഹുവിന്റെ മാർഗ്ഗം: ശമ്പളം പറ്റാതെ ദൈവമാർഗ്ഗത്തിൽ ജീവിക്കാൻ ഉപയോഗിക്കാം. മതപഠനവും ഈ

ഗണത്തിൽപെടും. ഒരാൾ മതപഠനം ഉദ്ദേശിക്കുന്നു. സാമ്പത്തിക ശേഷിയില്ല. അയാളുടെ മതപഠനത്തിനു മാത്രം ആവശ്യമായത് സകാതിൽ നിന്നു നൽകാം.

8-വഴിപോക്കൻ: വഴിയിൽവെച്ച് സമ്പത്ത് നഷ്ടപ്പെട്ട യാത്രക്കാരൻ. നാട്ടിലെത്താൻ യാതൊന്നും കയ്യിലില്ല. അയാൾ നാട്ടിൽ ധനികനാണെങ്കിലും, അയാൾക്ക് നാട്ടിലെത്താൻ ആവശ്യമായത് സകാതിൽ നിന്ന് നൽകാം.

പള്ളി, വഴി, എന്നിവയുടെ നിർമ്മാണത്തിന് സകാത് ഉപയോഗിക്കാൻ പാടില്ല.

കുറിപ്പുകൾ

1-സമുദ്രത്തിൽ നിന്നും ലഭിക്കുന്ന മുത്ത്, പവിഴം, മത്സ്യം എന്നിവക്ക് സകാത് നിർബന്ധമില്ല. അവ വ്യാപാര വസ്തുക്കളാകുമ്പോൾ കച്ചവടത്തിന്റെ സകാത് നൽകണം.

2-വാടകക്കെട്ടിടങ്ങൾ, ഫാക്ടറികൾ എന്നിവക്ക് സകാതില്ല. എന്നാൽ അവയുടെ വാടക സംഖ്യക്ക് ഒരുവർഷം തികയുമ്പോൾ (നാണയത്തിന്റെ) സകാത് നൽകണം.

ഉദാ:- ഒരാൾ ഒരുക്കെട്ടിടം വാടകക്കു കൊടുക്കുന്നു. ഈ വാടക സംഖ്യയോ അതിന്റെ ഒരു അംശമോ വർഷം തികയുകയും, നാണയത്തിന്റെ സകാത്തിന്റെ നിസ്താബ് എത്തുകയും ചെയ്താൽ ആ സംഖ്യക്കു സകാത് നിർബന്ധമാകുന്നു.

أحكام النكاح

വൈവാഹിക നിയമങ്ങൾ

വിവാഹം; നിബന്ധനകൾ

1-ഇണകൾ തമ്മിലുള്ള സംതുപ്തി:- സ്ത്രീയെ ഇഷ്ടപ്പെടാത്ത പുരുഷനെയോ, പുരുഷനെ ഇഷ്ടപ്പെടാത്ത സ്ത്രീയെയോ വിവാഹത്തിന് നിർബന്ധിക്കുന്നത് ശരിയല്ല. സ്ത്രീയെ അവളുടെ സമ്മതം കൂടാതെ വിവാഹം ചെയ്തു കൊടുക്കുന്നത് ഇസ്ലാം വിരോധിച്ചിരിക്കുന്നു. ഒരു പുരുഷനുമായുള്ള വിവാഹത്തിന് സ്ത്രീ വിസമ്മതിച്ചാൽ, ഒരാൾക്കും-അവളുടെ പിതാവിന് പോലും-അവളെ നിർബന്ധിക്കാൻ പാടില്ല.

2-രക്ഷിതാവ്:- സ്ത്രീയുടെ രക്ഷിതാവില്ലാതെ വിവാഹം സാധ്യമാകുകയില്ല. നബി ﷺ പറഞ്ഞു:

(النكاح لا يولي)

രക്ഷിതാവ് (വലിയ) ഇല്ലാതെ വിവാഹമില്ല.

ഒരുവൾ സ്വയം വിവാഹം ചെയ്താൽ അത് അസാധ്യമാണ്. അവൾ സ്വയം വിവാഹ ഉടമ്പടിയിൽ ഏർപ്പെട്ടാലും, മറ്റൊരാളുടെ വകാലത്ത് ഏറ്റെടുത്താലും ശരി. അമൂസ്ലിമിന് ഒരു മുസ്ലിം സ്ത്രീയുടെ രക്ഷാകർതൃത്വം ഉണ്ടാകില്ല. രക്ഷിതാവില്ലാത്തവരെ വിവാഹം ചെയ്തു കൊടുക്കേണ്ടത് ഭരണാധികാരി ആകുന്നു.

സ്ത്രീയുടെ ബന്ധത്തിൽപ്പെട്ട, സ്ഥിരബുദ്ധിയും, തന്റേറടുമുള്ളതാഴെ പറയുന്നവരായിരിക്കും രക്ഷിതാക്കൾ.

പിതാവ്, അദ്ദേഹം വസിയ്ക്കുന്നത് ചെയ്തവർ, പിതാവ് വഴിക്കുള്ള പിതാമഹൻ-എത്ര മേലെയുള്ളതായാലും-അതിൽ ഏറ്റവും അടുത്തവർ, അവളുടെ മകൻ, മകന്റെ മക്കൾ-എത്ര താഴോട്ടും, സഹോദരൻ, പിതാവൊത്ത സഹോദരൻ, സഹോദര പുത്രന്മാർ, പിതാവൊത്ത സഹോദരന്റെ പുത്രന്മാർ, അതിൽ ഏറ്റവും അടുത്തവർ,

പിതൃവൃന്ദം, പിതാവൊത്ത പിതൃവൃന്ദം, അവരുടെ മക്കൾ, അതിൽ ഏറ്റവും അടുത്തവർ, പിതാവിന്റെ പിതൃവൃന്ദം, അദ്ദേഹത്തിന്റെ മക്കൾ, എന്നിവരാണ് യഥാക്രമം രക്ഷിതാക്കളാകുക.

സ്ത്രീയെ വിവാഹം ചെയ്തു കൊടുക്കുന്നതിന്മുമ്പ് രക്ഷിതാവ് അവളുടെ സമ്മതം വാങ്ങിയിരിക്കണം. ഒരു രക്ഷിതാവിന്റെ സാന്നിദ്ധ്യം ആവശ്യപ്പെടുന്നതിലുള്ള തത്വം, വ്യഭിചാരത്തിന്റെ മാർഗ്ഗങ്ങൾ അടക്കമുള്ളതാണ്. ഒരു വ്യഭിചാരിക്ക് ഒരു സ്ത്രീയോട് "നീ നിന്നെ എനിക്ക് വിവാഹം ചെയ്തു തരു" എന്നു പറയാൻ വിഷമമുണ്ടാകില്ല. അതിന്നു പറ്റിയ രണ്ടു സാക്ഷികളെയും ഉണ്ടാക്കാൻ കഴിയുമല്ലോ.

3-സാക്ഷികൾ: വിവാഹ ഉടമ്പടി നടക്കുമ്പോൾ രണ്ടോ, അതിലധികമോ മുസ്ലിംകളും, നിതിമാന്മാരുമായ പുരുഷ സാക്ഷികൾ ഉണ്ടായിരിക്കണം. രണ്ടോ, അതിൽ കൂടുതലോ പേർ നിർബന്ധമായും ഉണ്ടായിരിക്കണം. മദ്യപാനം, വ്യഭിചാരം പോലെയുള്ള കുറ്റകൃത്യങ്ങൾ ചെയ്യാത്ത വിശ്വസ്തരായിരിക്കണം അവർ.

ഉടമ്പടിയുടെ വാക്കുകൾ: രക്ഷിതാവ്: എന്റെ മകൾ/ രക്ഷാകർതൃത്വത്തിലുള്ള ഇന്ന സ്ത്രീയെ നിനക്ക് ഞാൻ വിവാഹം ചെയ്തു തന്നു. വരൻ/വകാലത് ഏറ്റയാൾ: താങ്കളിൽ നിന്നും അവളുടെ വിവാഹം ഞാൻ സ്വീകരിച്ചിരിക്കുന്നു. അതാവശ്യ ഘട്ടങ്ങളിൽ ഉടമ്പടിയിൽ വരൻ താൻ ഇഷ്ടപ്പെടുന്ന ഒരാളെ വകാലത് ഏൽപ്പിക്കാവുന്നതാണ്.

4-മഹർ നിർബന്ധമാകുന്നു. മഹർ കുറയുന്നതാണ് നല്ലത്. കുറഞ്ഞതും, ലളിതമായതുമാണ് ഏറ്റവും ഉത്തമം. മഹറിന് സ്വഭാവം എന്ന മറ്റൊരു പേരുണ്ട്. ഉടമ്പടി സമയത്ത് മഹർ പരസ്യപ്പെടുത്തലും, ഉടമ്പടിയോടൊപ്പം അത് വേഗത്തിൽ കൊടുക്കലും സുന്നത്താകുന്നു. മഹർ മുഴുവനായോ, ഭാഗികമായോ നിശ്ചിത അവധിയിലേക്ക് പിന്തിക്കലും അനുവദനീയമാണ്.

ലൈംഗികവേഷ്ചക്കു മുമ്പായി ഒരാൾ സ്ത്രീയെ വിവാഹമോചനം ചെയ്താൽ, മഹറിന്റെ പകുതി അവൾക്കെടുക്കാം. വിവാഹ ഉടമ്പടിക്കു ശേഷം, ലൈംഗിക ബന്ധത്തിന് മുമ്പ് ഭർത്താവ് മരിച്ചാൽ, മഹർ പൂർണ്ണമായി അവൾക്കുള്ളതാണ്. അവൾക്ക് അവന്റെ സ്വത്തിന്റെ അനന്തരാവകാശവും ലഭിക്കും.

വിവാഹാനന്തരം

1-ചെലവുകൾ: ഭാര്യയുടെ ഭക്ഷണം, വസ്ത്രം, താമസം തുടങ്ങിയവക്ക് മര്യാദ പ്രകാരമുള്ള മുഴുവൻ ചെലവും ഭർത്താവാണ് വഹിക്കേണ്ടത്. ഇതിൽ വല്ല പിശുക്കും കാണിച്ചാൽ, അവൻ കുറ്റക്കാരനായിരിക്കും. അപ്പോൾ അയാളുടെ സ്വത്തിൽ നിന്നും, അയാളുടെ ചെലവിന് മതിയാകുന്നത് അവൾക്ക് എടുക്കാവുന്നതാണ്. ഇല്ലെങ്കിൽ അയാൾ നിർബന്ധമായി വിട്ടേണ്ട ഒരു കടമായി അത് അവശേഷിക്കുന്നതാണ്. ചെലവിന്റെ ഇനത്തിൽ വലിമത്തും ഉൾപ്പെടും. കല്യാണ ശേഷം ജനങ്ങളെ ക്ഷണിച്ച് നടത്തപ്പെടുന്ന സദ്യക്കാണ് വലിമ: എന്ന് പറയുന്നത്. അത് നബി ﷺ യുടെ ചര്യയിൽ പെട്ടതാകുന്നു. നബി ﷺ വലിമത് നടത്തുകയും, അങ്ങനെ ചെയ്യാൻ കൽപിക്കുകയും ചെയ്തിട്ടുണ്ട്.

2-അനന്തരാവകാശം: ഒരുപുരുഷനും സ്ത്രീയും തമ്മിൽ നിയമപ്രകാരമുള്ള വിവാഹം നടന്നു കഴിഞ്ഞാൽ, അവർ പരസ്പരം അനന്തരാവകാശികളായി. അല്ലാഹുപറയുന്നു:

﴿وَلَكُمْ نِصْفُ مَا تَرَكَ أَزْوَاجُكُمْ إِنْ لَمْ يَكُنْ لَهُنَّ وَلَدٌ فَلَكُمْ الرُّبْعُ مِمَّا تَرَكَنَّ مِنْ بَعْدٍ وَصِيَّةٍ يُوَصِّينَ بِهَا أَوْ ذِينَ وَلَهُنَّ الرُّبْعُ مِمَّا تَرَكَتُمْ إِنْ لَمْ يَكُنْ لَكُمْ وَلَدٌ فَإِنْ كَانَ لَكُمْ وَلَدٌ فَلَهُنَّ الثُّمُنُ مِمَّا تَرَكَتُمْ مِنْ بَعْدٍ وَصِيَّةٍ يُوَصِّونَ بِهَا أَوْ ذِينَ...﴾ (النساء: 12)

നിങ്ങളുടെ ഭാര്യമാർക്ക് സന്താനങ്ങളില്ലാത്തപക്ഷം, അവർ വിട്ടേച്ചുപോയ ധനത്തിന്റെ പകുതി നിങ്ങൾക്കാകുന്നു. ഇനി അവർക്ക് സന്താനമുണ്ടായിരുന്നാൽ അവർ വിട്ടേച്ചു പോയതിന്റെ നാലിലൊന്ന് നിങ്ങൾക്കായിരിക്കും. അവർ ചെയ്യുന്ന വസ്ത്രീയത്തും, കടമുണ്ടെങ്കിൽ അതും കഴിച്ച് ആണിത്. നീങ്ങൾക്ക് സന്താനമില്ലെങ്കിൽ നിങ്ങൾ വിട്ടേച്ചു പോയ ധനത്തിൽ നിന്ന് നാലിലൊന്നാണ് അവർക്ക് (ഭാര്യമാർക്ക്) ഉള്ളത്. ഇനി നിങ്ങൾക്ക് സന്താനമുണ്ടായിരുന്നാൽ നിങ്ങൾ വിട്ടേച്ചു പോയതിൽ നിന്ന് എട്ടിലൊന്നാണ് അവർക്കുള്ളത്. നി

ങ്ങൾ ചെയ്യുന്ന വസ്ത്രീയുത്തും കടമുണ്ടെങ്കിൽ അതും കഴിച്ചാണിത്. [വി.ഖു.4:12]

ലൈംഗിക വേഷ്ച നടന്നവരെന്നോ, അല്ലാത്തവരെന്നോ അതിൽ വ്യത്യാസമില്ല.

സ്ത്രീധനം: നബി ﷺ യുടെകാലത്ത് വിവാഹത്തിൽ ഇങ്ങനെയൊരാളാകാം ഇല്ലാത്തതുകൊണ്ട് ഇത് അനാചാരമാണ്. മുസ്ലിമിന് അനുവദനീയമായ സമ്പാദ്യം ഏതെല്ലാമാണെന്ന് ഖുർആനും, സുന്നത്തും വ്യക്തമാക്കിയിട്ടുണ്ട്. സ്ത്രീധനം, പോക്കറ്റ്മണി, വരദക്ഷിണ എന്നീ പേരുകളിൽ വാങ്ങുന്ന ഈ സമ്പാദ്യം ഈ ഗണത്തിലൊന്നും ഉൾപ്പെടാത്തതായതുകൊണ്ട് അത് അനിസ്ലാമികമാണ്. മറ്റു മതസ്ഥരിൽ നിന്നും കടമെടുക്കപ്പെട്ട ഈ അനാചാരം വർജ്ജിക്കേണ്ടതാണ്. ഇത്തരം അധികപ്പറ്റുകൾ സരളമായ ഇസ്ലാം മതത്തെ പ്രയാസകരമാക്കുക കൂടി ചെയ്യും. *[പരിഭാഷകൻ]*

3-അനുമതവിവാഹം: മുസ്ലിം, അവിശ്വാസിനിയെ വിവാഹം ചെയ്യൽ നിഷിദ്ധമാകുന്നു. വേദക്കാരികളായ (ജൂത, ക്രിസ്തീയ) സ്ത്രീകൾ നിഷിദ്ധമല്ല. മുസ്ലിം സ്ത്രീക്ക് അമുസ്ലിമിനെ വിവാഹം ചെയ്യൽ നിഷിദ്ധമാണ്. ജൂതനോ, ക്രിസ്ത്യാനിയോ ആണെങ്കിലും പാടില്ല.

വിവാഹം; സുന്നത്തുകളും മദ്വാദികളും

1-വിവാഹം പരസ്യപ്പെടുത്തൽ സുന്നത്താകുന്നു. വിവാഹം കഴിഞ്ഞാൽ വരനോടോ, വധുവിനോടോ:

بارك الله لك، وبارك عليك، وجمع بينكما في خير

അല്ലാഹു താങ്കളെ അനുഗ്രഹിക്കട്ടെ, അവന്റെ അനുഗ്രഹം താങ്കളുടെ മേൽ വർഷിക്കുമാറാകട്ടെ, നിങ്ങളെ രണ്ടു പേരെയും നന്മയിൽ ഒരുമിച്ചു കൂട്ടട്ടെ. എന്നു പറഞ്ഞുകൊണ്ട് ആശീർവദിക്കണം.

2-ലൈംഗികബന്ധത്തിൽ ഏർപ്പെടുമ്പോൾ രണ്ടുപേരും:

بسم الله، اللهم جنبنا الشيطان، وجنب الشيطان ما رزقنا

അല്ലാഹുവിന്റെ നാമത്തിൽ, അല്ലാഹുവേ, ഞങ്ങളെ പിശാചിൽ നിന്നും അകറ്റേണമേ, ഞങ്ങൾക്ക് നൽകുന്നതിൽ (സന്താനത്തിൽ) നിന്നും പിശാചിനെ അകറ്റേണമേ എന്ന് പ്രാർത്ഥിക്കൽ സുന്നത്താകുന്നു.

3-കിടപ്പുറ രഹസ്യങ്ങൾ രണ്ടാളും പുറത്ത് പറയരുത്.

4-ആർത്തവം, പ്രസവരക്തം എന്നീ അവസ്ഥകളിൽ, അതിൽ നിന്ന് ശുദ്ധിവന്ന്, കുളിച്ച ശേഷമല്ലാതെ, അവളുമായി സംയോഗത്തിൽ ഏർപ്പെടൽ ഹറാമാകുന്നു.

5-സ്ത്രീയുടെ പിൻദ്വാരത്തിലൂടെ ബന്ധപ്പെടൽ നിഷിദ്ധമാണ്. ഇസ്ലാം നിഷിദ്ധമാക്കിയ ഒരു മഹാപാപമാണിത്.

6-ലൈംഗിക ബന്ധത്തിൽ അവൾക്കുള്ള അവകാശം (സംതുപ്തി) പൂർണ്ണമായി അനുവദിച്ചു കൊടുക്കണം. നിർബന്ധഘട്ടങ്ങളിലോ, ഗർഭധാരണം ഭയന്നോ അവളുടെ സമ്മതം കൂടാതെ *അസ്ൽ ചെയ്യാൻ പാടില്ല.

ഇണയുടെ ഗുണങ്ങൾ

സുഖജീവിതവും, ഉത്തമ കുടുംബവും, നല്ലസമൂഹവും ഉണ്ടാകലാണ് വൈവാഹിക ജീവിതത്തിന്റെ ലക്ഷ്യം. വിവാഹം ചെയ്യപ്പെടുന്ന സ്ത്രീ ഈ ലക്ഷ്യങ്ങളെല്ലാം പൂർത്തീകരിക്കാൻ പറ്റിയവളായിരിക്കണം. അവൾ ആന്തരികവും, ബാഹ്യവുമായി സൗന്ദര്യമുള്ളവളായിരിക്കണം. ബാഹ്യസൗന്ദര്യം അവളുടെ ശാരീരിക സൗന്ദര്യമാണ്. ആന്തരിക സൗന്ദര്യം മതനിഷ്ഠയും, സൽസ്വഭാവവുമാണ്. ആന്തരികവും ബാഹ്യവുമായ സൗന്ദര്യങ്ങളോടു കൂടിയ ഒരു സ്ത്രീയെ വരിക്കാൻ കഴിഞ്ഞാൽ, അത് അല്ലാഹു നൽകുന്ന മഹത്തായ ഭാഗ്യവും, തൗഫീഖും തന്നെയാകുന്നു. സൽസ്വഭാവിയും ദൈവഭയവുമുള്ള പൂരുഷനെ വരിക്കാൻ തന്നെയാണ് സ്ത്രീയും കൊതിക്കേണ്ടത്.

വിവാഹം നിഷിദ്ധമാക്കപ്പെട്ട സ്ത്രീകൾ

വിവാഹം ചെയ്യാൻ പാടില്ലാത്ത സ്ത്രീകൾ രണ്ടുവിഭാഗമാണ്. സ്ഥി

*ഇന്ദ്രിയം ഗർഭാശയത്തിൽ പ്രവേശിക്കാതെ പുറത്തു കളയലാണ് അസ്ൽ.

രമായി നിഷിദ്ധമായവരും, ഒരു നിശ്ചിത അവധിവരെ നിഷിദ്ധമായവരും.

1-സ്ഥിരമായി നിഷിദ്ധമായവർ :- ഇവർ മൂന്ന് ഇനമാണ്.

1-കുടുംബ ബന്ധംകൊണ്ട് നിഷിദ്ധമാകുന്നവർ:- ഇവർ എഴു പേരാകുന്നു.

അല്ലാഹുപറയുന്നു:-

﴿حُرِّمَتْ عَلَيْكُمْ أُمَّهَاتُكُمْ وَبَنَاتُكُمْ وَأَخَوَاتُكُمْ وَعَمَّاتُكُمْ وَخَالَاتُكُمْ وَبَنَاتُ الْأَخِ وَبَنَاتُ الْأَخْتِ وَأُمَّهَاتُكُمُ الَّتِي أَرْضَعْنَكُمْ وَأَخَوَاتُكُمُ مِنَ الرِّضَاعَةِ وَأُمَّهَاتُ نِسَائِكُمْ وَرَبَائِبُكُمُ الَّتِي فِي حُجُورِكُمْ مِنْ نِسَائِكُمُ الَّتِي دَخَلْتُمْ فِيهِنَّ لَمْ يَكُونُوا دَخَلْتُمْ بِهِنَّ فَلَا جُنَاحَ عَلَيْكُمْ وَحَلَائِلُ أَبْنَائِكُمُ الَّذِينَ مِنْ أَصْلَابِكُمْ وَأَنْ تَجْمَعُوا بَيْنَ الْأُخْتَيْنِ إِلَّا مَا قَدْ سَلَفَ إِنَّ اللَّهَ كَانَ غَفُورًا رَحِيمًا﴾ (النساء: 23)

നിങ്ങളുടെമാതാക്കൾ, പുത്രിമാർ, സഹോദരിമാർ, പിതൃസഹോദരിമാർ, മാതൃസഹോദരിമാർ, സഹോദരപുത്രിമാർ, സഹോദരീ പുത്രിമാർ, നിങ്ങളെ മുലകുടിപ്പിച്ച പോറ്റമ്മമാർ, മുലകുടി മുഖേനയുള്ള നിങ്ങളുടെ സഹോദരിമാർ, നിങ്ങളുടെ ഭാര്യ മാതാക്കൾ എന്നിവർ (അവരെ വിവാഹം ചെയ്തൽ) നിങ്ങൾക്ക് നിഷിദ്ധമാക്കപ്പെട്ടിരിക്കുന്നു. നിങ്ങൾ ലൈംഗിക വേഴ്ചയിൽ ഏർപ്പെട്ടിട്ടുള്ള നിങ്ങളുടെ ഭാര്യമാരുടെ സന്താനങ്ങളായി നിങ്ങളുടെ സംരക്ഷണത്തിലുള്ള വളർത്തു പുത്രിമാരും. (അവരെ വിവാഹം ചെയ്യുന്നതും നിഷിദ്ധമാക്കപ്പെട്ടിരിക്കുന്നു.) ഇനി നിങ്ങൾ അവരുമായി ലൈംഗിക വേഴ്ചയിലേർപ്പെട്ടിട്ടില്ലെങ്കിൽ (അവരുടെ മക്കളെ വേൾക്കുന്നതിൽ) നിങ്ങൾക്ക് കുറ്റമില്ല. നിങ്ങളുടെ മുതുകിൽ നിന്ന് പിറന്ന പുത്രന്മാരുടെ ഭാര്യമാരും (നിങ്ങൾക്ക് നിഷിദ്ധമാക്കപ്പെട്ടിരിക്കുന്നു.) രണ്ടു സഹോദരിമാരെ ഒന്നിച്ചു ഭാര്യമാരാക്കുന്നതും (നിഷിദ്ധമാകുന്നു.) മുമ്പു ചെയ്തു പോയതൊഴികെ. തീർച്ചയായും അല്ലാഹു ഏറെ ഹൊറുക്കുന്നവനും, കരുണാനിധിയുമാകുന്നു. വി.ഖു. 4:23]

a-മാതാവ് എന്ന് പറഞ്ഞതിൽ പിതാവിന്റെ മാതാവും, മാതാവിന്റെ മാതാവും ഉൾപ്പെടും.

b-പെൺമക്കളിൽ ആൺമക്കളുടെ പുത്രിമാരും, പെൺമക്കളുടെ പുത്രിമാരും ഉൾപ്പെടും. എത്ര താഴോട്ടു പോയാലും.

c-സഹോദരിമാരിൽ പിതാവൊത്ത സഹോദരിമാരും, മാതാവൊത്ത സഹോദരിമാരും ഉൾപ്പെടും.

d-പിതൃസഹോദരിമാരിൽ പിതാവിന്റെ പിതൃസഹോദരിമാരും, പിതാമഹന്റെ പിതൃസഹോദരിമാരും, മാതാവിന്റെ പിതൃസഹോദരിമാരും, മാതാവിന്റെ മാതാവിന്റെ (മാതൃമഹതി) മാതൃ സഹോദരിമാരും ഉൾപ്പെടും.

e-മാതൃസഹോദരിമാരിൽ പിതാവിന്റെ മാതൃസഹോദരിമാരും, പിതാമഹന്റെ മാതൃസഹോദരിമാരും, മാതാവിന്റെ മാതൃസഹോദരിമാരും, മാതൃമഹതിയുടെ മാതൃസഹോദരിമാരും ഉൾപ്പെടും.

f-സഹോദര പുത്രിമാരിൽ മാതാവൊന്നായ സഹോദരന്റെ മകളും, പിതാവൊന്നായ സഹോദരന്റെ മകളും, അവരുടെ ആൺമക്കളുടെ പെൺമക്കളും, പെൺമക്കളുടെ പെൺമക്കളും-എത്ര താഴോട്ടും- ഉൾപ്പെടുന്നു.

g-സഹോദരീ പുത്രിമാരിൽ പിതാവൊന്നായ സഹോദരിയുടെ മകളും, മാതാവൊന്നായ സഹോദരിയുടെ മകളും, അവരുടെ ആൺമക്കളുടെ പെൺമക്കളും, പെൺമക്കളുടെ പെൺമക്കളും- എത്ര താഴോട്ടും- ഉൾപ്പെടും.

2-മൂലകുടി ബന്ധം കൊണ്ട് നിഷിദ്ധമാകുന്നവർ:- ഇവർ കുടുംബ ബന്ധം കൊണ്ട് നിഷിദ്ധമാകുന്നവരെ പോലെ തന്നെയാകുന്നു. നബി ﷺ പറഞ്ഞു:

(يُحْرَمُ مِنَ الرِّضَاعِ مَا يُحْرَمُ مِنَ النَّسَبِ)

രക്തബന്ധം കൊണ്ട് നിഷിദ്ധമാകുന്നതെല്ലാം മൂലകുടി മൂലവും നിഷിദ്ധമാകും.

എന്നാൽ മൂലകുടിബന്ധം നിലനിൽക്കാൻ ചില നിബന്ധനകൾ ഉണ്ട്.

a-അഞ്ചോ അതിലധികമോ പ്രാവശ്യം മൂലകുടിച്ചിരിക്കണം. ഒരു കുട്ടി ഒരുസ്ത്രീയുടെ മൂല നാലു പ്രാവശ്യം കുടിച്ചാൽ, ആ സ്ത്രീ കുട്ടിയുടെ (മൂലകുടിയിലൂടെയുള്ള) മാതാവകുകയില്ല.

b-അതും കുട്ടി മൂലകുടി നിർത്തുന്ന പ്രായത്തിന് മുമ്പായിരിക്കണം. മൂലകുടി നിറുത്തിയ ശേഷമോ, അല്ലെങ്കിൽ (അഞ്ചെണ്ണത്തിൽ) ചിലത് നിർത്തുന്നതിന് മുമ്പും, ബാക്കി നിർത്തിയതിന്നു ശേഷവും ആയാൽ, ആസ്ത്രീ കുട്ടിയുടെ മാതാവകുകയില്ല.

മേൽപറഞ്ഞ നിബന്ധനകൾ പൂർത്തിയായാൽ കുഞ്ഞ്, മൂല കൊടുത്ത സ്ത്രീയുടെ കുട്ടിയും, അവളുടെ മക്കൾ ഈ കുട്ടിയുടെ സഹോദരങ്ങളും ആയിരിക്കും (അവർ ആകുട്ടിയുടെ മുമ്പ് ജനിച്ചവരായാലും, ശേഷം ജനിച്ചവരായാലും). മൂലകൊടുത്ത സ്ത്രീയുടെ ഭർത്താവിന്റെ മറ്റു ഭാര്യമാരിലുള്ള മക്കളും ഈ കുട്ടിക്ക് സഹോദരങ്ങളായിരിക്കും. മൂലകുടിച്ച ഈ കുട്ടിയുടെ മക്കൾക്കൊഴികെ, മറ്റു ബന്ധുക്കൾക്കൊന്നും ഈ മൂലകുടിബന്ധം ബാധകമല്ല.

3-വിവാഹ ബന്ധം കൊണ്ട് നിഷിദ്ധമാക്കമപ്പട്ടവർ :-

a-പിതാവിന്റെയും പിതാമഹന്റെയും ഭാര്യമാർ. ഒരാൾ ഒരു സ്ത്രീയെ വിവാഹം ചെയ്താൽ-അയാൾ ആസ്ത്രീയുമായി ബന്ധപ്പെട്ടാലും ഇല്ലെങ്കിലും അയാളുടെ മക്കൾ, മകന്റെ മക്കൾ-എത്രതാഴോട്ടായാലും- എന്നിവർക്ക് ആസ്ത്രീയെ വിവാഹം ചെയ്യൽ നിഷിദ്ധമാണ്.

b-മക്കളുടെഭാര്യമാർ. ഒരാൾ ഒരു സ്ത്രീയെ വിവാഹം ചെയ്താൽ, അയാൾ അവളുമായി, ബന്ധപ്പെട്ടിട്ടില്ലെങ്കിലും-വിവാഹം നടന്നതു കൊണ്ട് മാത്രം-അയാളുടെ പിതാവ്, പിതാമഹന്മാർ-മേലോട്ട് എത്രയായാലും- എന്നിവർക്ക് ആസ്ത്രീയെ വിവാഹം ചെയ്യൽ നിഷിദ്ധമാണ്.

c-ഭാര്യയുടെ മാതാവും, മാതൃമഹതിമാരും. ഒരാൾ ഒരു സ്ത്രീയെ വിവാഹം ചെയ്താൽ-അയാൾ അവളുമായി ബന്ധപ്പെട്ടിട്ടില്ലെങ്കിലും- അവളുടെ മാതാവും, അവളുടെ (പിതാവിന്റെയോ, മാതാവിന്റെയോ) മാതാക്കളും അയാൾക്ക് വിവാഹം ചെയ്യൽ നിഷിദ്ധമാണ്.

d-ഭാര്യയുടെ മക്കൾ. ഭാര്യയുടെ ആൺമക്കളുടെയും പെൺമക്കളുടെയും മക്കൾ -എത്ര താഴോട്ടും. ഒരാൾ ഒരു സ്ത്രീയെ വിവാഹം കഴിക്കുകയും, അവളുമായി ബന്ധപ്പെടുകയും ചെയ്താൽ, അവളുടെ പെൺമക്കളും, ആൺമക്കളുടെയും പെൺമക്കളുടെയും പെൺമക്കളും (അവർ ഇയാളുടെ മുമ്പുള്ള ഭർത്താവിന്റെ മക്കളാണെങ്കിലും, ശേഷമുള്ള ഭർത്താവിന്റെ മക്കളാണെങ്കിലും ശരി) അയാൾക്ക് നിഷിദ്ധമാണ്. ലൈംഗിക ബന്ധത്തിന് മുമ്പ് തന്നെ വിവാഹബന്ധം വേർപ്പെടുത്തിയാൽ നിഷിദ്ധമാകുകയില്ല.

2-നിഷ്ഠിത സമയപരിധിവരെ നിഷിദ്ധമായവർ:- ഇവർ വിവിധങ്ങളാണ്.

a-ഭാര്യയുടെ സഹോദരി, ഭാര്യയുടെ പിതൃസഹോദരി, മാതൃസഹോദരി:-

ഈ സ്ത്രീയുമായുള്ള വിവാഹബന്ധം, മരണം മൂലമോ, വിവാഹമോചനം നടത്തി ഇദ്ദേഹത്തിനായിരിക്കുമോ പിരിയുന്നതുവരെ.

b-ഇദ്ദേഹിലുള്ള സ്ത്രീ: ഒരുസ്ത്രീ ഇദ്ദേഹിലായിരിക്കുമ്പോൾ അവളുടെ ഇദ്ദേഹം കഴിയുന്നതുവരെ മറ്റൊരാൾക്ക് അവളെ വിവാഹം ചെയ്യുവാനോ, വിവാഹാന്വേഷണം നടത്തുവാനോ പാടില്ല.

c-ഹജ്ജിനോ, ഉറക്കോ ഇഹ്റാമിൽ പ്രവേശിച്ച സ്ത്രീ ഇഹ്റാമിൽ നിന്നും തഹല്ലൂൽ ആകുന്നതുവരെ വിവാഹം ചെയ്യൽ നിഷിദ്ധമാകുന്നു.

ത്വലാഖ് (വിവാഹമോചനം)

വിവാഹമോചനം വെറുക്കപ്പെട്ട കാര്യമാകുന്നു. നബി ﷺ പറഞ്ഞു:

(أَبْغَضُ الْحَالِلِ إِلَى اللَّهِ الطَّلَاقُ) أبوداؤد

അല്ലാഹു അനുവദിച്ച കാര്യങ്ങളിൽ, അവന് ഏറ്റവും ദേഷ്യമുള്ള കാര്യമാണ് വിവാഹമോചനം. (അബൂദാവൂദ്.) ഈ ഹദീഥ് ദുർബലമാകുന്നു. വിവർത്തകൻ

സ്ത്രീക്ക് പുരുഷന്റെ കൂടെയോ, പുരുഷന് സ്ത്രീയോടോ യോജിച്ച് പോകാൻ കഴിയാത്ത, ബുദ്ധിമുട്ട് ഉണ്ടായാൽ ചിലപ്പോൾ

വിവാഹമോചനം നിർബന്ധമായിത്തീരും. അത് അല്ലാഹു മനുഷ്യർക്ക് ചെയ്തു കൊടുത്ത ഒരു ഔദാര്യം മാത്രമാണ്. ഒരു പുരുഷൻ തന്റെ ഭാര്യയെ വെറുക്കുകയും, അവളോടൊപ്പം ക്ഷമിച്ചുപോകാൻ കഴിയാതെ വരികയും ചെയ്താൽ അയാൾക്ക് അവളെ വിവാഹമോചനം നടത്താവുന്നതാണ്. താഴെപറയുന്ന കാര്യങ്ങൾ ശ്രദ്ധിച്ചേതീരു.

1-ആർത്തവകാരിയായിരിക്കുമ്പോൾ വിവാഹമോചനം നടത്തരുത്. ചെയ്താൽ അവൻ അല്ലാഹുവിനെയും റസൂലിനെയും ധിക്കരിച്ചവനും, നിഷിദ്ധകാര്യം ചെയ്തവനുമായിത്തീരും. അവൻ അവളെ തിരിച്ചെടുക്കൽ നിർബന്ധമാണ്. അവളുടെ ആർത്തവത്തിൽ നിന്നും ശുദ്ധിയായ ശേഷം, അവൻ (ഉദ്ദേശിക്കുന്നെങ്കിൽ) പിന്നീട് അവളെ വിവാഹമോചനം ചെയ്യാം. ഏറ്റവും നല്ലത് അവൾക്ക് രണ്ടാമതൊരു ആർത്തവം കൂടി ഉണ്ടാകുന്നതുവരെ കാത്തിരിക്കലാണ്. അതിൽ നിന്നും അവൾ ശുദ്ധമായാൽ അവൻ വേണമെങ്കിൽ കൂടെ താമസിപ്പിക്കാം. ഇല്ലെങ്കിൽ വിവാഹ മോചനം നടത്താം.

2-ലൈംഗിക ബന്ധത്തിലേർപ്പെട്ട ശുദ്ധികാലത്ത് വിവാഹമോചനം നടത്തരുത്. ഗർഭിണിയാണെന്ന് വ്യക്തമായാലൊഴികെ. ഒരാൾ തന്റെ ഭാര്യയെ വിവാഹമോചനം നടത്താൻ ആഗ്രഹിക്കുന്നു, അവളുടെ ആർത്തവ ശുദ്ധിക്കുശേഷം അയാൾ അവളുമായി ബന്ധപ്പെടുകയും ചെയ്തിരിക്കുന്നു. എന്നാൽ ഒരു ആർത്തവം കഴിഞ്ഞ് ശുദ്ധമായതിനു (കാലം ദീർഘിച്ചാലും) ശേഷമല്ലാതെ അവളെ വിവാഹമോചനം ചെയ്യാൻ പാടില്ല. അവൾ ഗർഭിണിയാണെന്ന് ബോധ്യപ്പെടുകയോ, അല്ലെങ്കിൽ അവളുമായി ബന്ധപ്പെടുന്നതിന്നു മുമ്പോ വിവാഹമോചനം നടത്തേണ്ടതാണ്. അവൾ ഗർഭിണിയാണെങ്കിൽ വിവാഹമോചനം നടത്തുന്നത് തെറ്റില്ല.

ത്വലാഖുമായി ബന്ധപ്പെട്ട കാര്യങ്ങൾ

ത്വലാഖ്, ബന്ധം വേർപ്പെടുത്തലായതു കൊണ്ട് മറ്റുചില കാര്യങ്ങൾക്കുടി ബാധകമാണ്.

1-ഭർത്താവ്, ഭാര്യയുമായി ലൈംഗിക ബന്ധത്തിൽ ഏർപ്പെടുകയോ, കൂടെ താമസിക്കുകയോ ചെയ്തിട്ടുണ്ടെങ്കിൽ ഭാര്യ (വിവാഹ മോചനത്തിനു ശേഷം) "ഇദ്" ആചരിക്കണം. അവളുടെ കൂടെ താമസി

ക്കുകയോ, ഭാര്യഭർതൃ ബന്ധം ഉണ്ടാകുകയോ ചെയ്യുതിന്ന് മുമ്പാണ് വിവാഹമോചനം നടന്നതെങ്കിൽ, അവൾ ഇദ്ദേഹത്തിനോടുള്ള അടുപ്പം ഉണ്ടായില്ല.

വിവാഹമോചന സമയത്ത് സ്ത്രീ തന്റെ ഭർത്താവിനാൽ ഗർഭിണി ആയിട്ടുണ്ടോ, ഇല്ലയോ എന്ന് ഉറപ്പ് വരുത്തുന്നതിനുള്ള കാലത്തിനാണ് ഇദ്ദേഹം (ദീക്ഷാകാലം) എന്ന് പറയുന്നത്.

ആർത്തവം ഉണ്ടാകുന്ന സ്ത്രീയാണെങ്കിൽ അവളുടെ ഇദ്ദേഹം ആർത്തവകാലമാണ്. ആർത്തവം ഉണ്ടാകാത്തവളോ, നിലച്ചു പോയവളോ ആണെങ്കിൽ മൂന്നു മാസമാകുന്നു. ഗർഭിണി പ്രസവിച്ചെന്നത് വരെയാണ് ഇദ്ദേഹം വിവാഹ മോചിതയെ തിരിച്ചെടുക്കാൻ അവസരം നൽകുക, ഗർഭിണിയാണോ എന്ന് ഉറപ്പ് വരുത്തുക എന്നിവയാണ് ഇദ്ദേഹത്തിൽ അടങ്ങിയിട്ടുള്ള തത്വങ്ങൾ.

2-തിരിച്ചെടുക്കാവുന്ന ത്വലാഖ് രണ്ടു പ്രാവശ്യം. ഒരാൾ തന്റെ ഭാര്യയെ വിവാഹമോചനം നടത്തിയശേഷം ഇദ്ദേഹം കാലത്ത് തിരിച്ചെടുക്കുന്നു, അല്ലെങ്കിൽ ഇദ്ദേഹത്തിന് പുനർവിവാഹം നടത്തുന്നു. രണ്ടാമതും ഇങ്ങനെ ആവർത്തിക്കുന്നു. മൂന്നാമത്തെ പ്രാവശ്യവും വിവാഹമോചനം നടത്തിയാൽ പിന്നീട് അയാൾക്ക് അവളെ വിവാഹം ചെയ്യാൻ പാടില്ല. മറ്റൊരു പുരുഷൻ അവളെ നിയമ പ്രകാരം വിവാഹം ചെയ്ത്, അവളുമായി ബന്ധപ്പെട്ട ശേഷം അവളെ വെറുക്കുകയും, വിവാഹമോചനം നടത്തുകയുമാണെങ്കിലല്ലാതെ. മൂന്നുപ്രാവശ്യം വിവാഹമോചനം നടത്തിയ പുരുഷന് ആ സ്ത്രീയെ നിഷിദ്ധമാക്കിയിട്ടുള്ളത്, ഭർത്താക്കന്മാരുടെ അക്രമത്തിൽ നിന്നും സ്ത്രീയെ രക്ഷിക്കാനുള്ള, അല്ലാഹുവിന്റെ മഹത്തായ അനുഗ്രഹമാകുന്നു.

ഖുൽഅ്

താൻ വെറുക്കുന്ന ഒരു ഭർത്താവിന് നഷ്ടപരിഹാരം നൽകിക്കൊണ്ട് ഒരുഭാര്യ വിവാഹ മോചനം നേടുന്നതിനാണ് “ഖുൽഅ്” എന്ന് പറയുന്നത്. എന്നാൽ ഭർത്താവിന്റെ ഭാഗത്തു നിന്നാണ് വെറുപ്പ് ഉണ്ടാകുന്നത്, അയാളാണ് മോചനം ഉദ്ദേശിക്കുന്നതെങ്കിൽ, അവളിൽ നിന്ന് നഷ്ടപരിഹാരമായി യാതൊന്നും സ്വീകരിക്കാൻ പാടില്ല. അയാൾ അവളുടെ കൂടെ ക്ഷമിച്ചു കഴിയണം, അല്ലെങ്കിൽ വിവാഹമോ

ചനം (തൃലാഖി) ചെയ്യണം.

ഭർത്താവുമായി ഒരുനിലക്കും ക്ഷമിച്ചുപോകാൻ പറ്റാത്തവിധം വിഷമിച്ചാലല്ലാതെ, ഒരു സ്ത്രീ ഖുൽത്ത് ആവശ്യപ്പെടാൻ പാടില്ല. ഭാര്യ "ഖുൽത്ത്" ആവശ്യപ്പെടാൻ വേണ്ടി ഭർത്താവ് കരുതിക്കൂട്ടി അവളെ ഉപദ്രവിക്കാനും പാടില്ല. ഭാര്യക്കു നൽകിയ മഹ്റിനെക്കാൾ കൂടുതൽ, നഷ്ടപരിഹാരം സ്വീകരിക്കാതിരിക്കലാണ് ഏറ്റവും ഉത്തമം.

വിവാഹത്തിലെ സ്വാതന്ത്ര്യം

സാരമായ ചിലകാരണങ്ങളാൽ, തങ്ങളുടെ വിവാഹബന്ധം തുടരണമോ, അവസാനിപ്പിക്കണമോ എന്ന് തീരുമാനിക്കാനുള്ള സ്വാതന്ത്ര്യം രണ്ടു പേർക്കും ഉണ്ട്.

1-ഭർത്താവ്, ഭാര്യയിൽ അല്ലെങ്കിൽ മറിച്ച്-രോഗം, ജന്മനായുള്ള വൈകല്യം എന്നിവ കാണുന്നു. വിവാഹ (അന്യേഷണ) സമയത്ത് ഇതൊന്നും വ്യക്തമാക്കിയിരുന്നില്ല. ഇത്തരം സന്ദർഭങ്ങളിൽ ഈ ബന്ധം തുടർന്നു പോകുവാനും, അവസാനിപ്പിക്കുവാനും അവർക്ക് സ്വാതന്ത്ര്യമുണ്ട്.

ഉദാ:-ഭാര്യ-ഭർത്താക്കളിൽ ഒരാൾക്ക് ഭ്രാന്താകുന്നു. അല്ലെങ്കിൽ വിവാഹ ബന്ധത്തോട് നിതി പുലർത്താൻ കഴിയാത്തവിധം രോഗിയാണ്. അപ്പോൾ മറ്റെയാൾക്ക് വിവാഹബന്ധം വേർപ്പെടുത്താം. ലൈംഗിക ബന്ധത്തിനു മുമ്പാണെങ്കിൽ സ്ത്രീ അവളുടെ മഹ്റു തിരിച്ചു കൊടുക്കണം. ശേഷമാണെങ്കിൽ മടക്കിക്കൊടുക്കേണ്ടതില്ല. ന്യൂനത മുൻകൂട്ടി അറിയുമായിരുന്നെങ്കിൽ വഞ്ചിച്ചയാൾ, വഞ്ചിക്കപ്പെട്ടയാൾക്ക് നൽകണമെന്നും അഭിപ്രായമുണ്ട്.

2-നിശ്ചിത സമയത്തിനകം മഹ്റു കൊടുക്കാൻ കഴിയാതെ വന്നാൽ, ലൈംഗികബന്ധം നടക്കുന്നതിനുമുമ്പ് ഭാര്യക്ക് ഫസ്ഖ് ചെയ്യാൻ അവകാശമുണ്ട്. ശേഷമാണെങ്കിൽ അവകാശമില്ല.

3-ചെലവിന് കൊടുക്കാൻ സാധിക്കുന്നില്ല. ഭർത്താവിൽ നിന്ന് ചെലവിന് ലഭിക്കാത്ത ഭാര്യക്ക്, അവൾക്ക് സാധ്യമാകുന്നത്ര കാത്തിരിക്കാം. പിന്നീട് ഖാദി മുവേന അവൾക്ക് ഫസ്ഖ്-മോചനം- നടത്താൻ അവകാശമുണ്ട്.

4-ഭർത്താവ് അപ്രതൃപ്തനാകുന്നു. അയാളെ കുറിച്ച് യാതൊരു വിവ

രവുമില്ല. ഭാര്യക്ക് ചെലവിന് യതൊന്നും വിട്ടേച്ചു പോയിട്ടില്ല. വല്ലതും കൊടുക്കാൻ ആരോടെങ്കിലും വസിയുത്ത് ചെയ്തിട്ടുമില്ല. അവൾക്ക് ചെലവിന് കൊടുക്കാൻ ആരുമില്ല. ഭർത്താവിൽ നിന്നും പിന്നീട് വസുലാക്കാം എന്നനിലക്ക്, തനിക്കു വേണ്ടി ചെലവഴിക്കാൻ അവളുടെ പക്കൽ ഒന്നുമില്ല. എങ്കിൽ നിയമ പ്രകാരമുള്ള ഒരു ഖാദി മുഖേന അവൾക്ക് ഫസ്റ്റ് നടത്താവുന്നതാണ്.

മിശ്ര വിവാഹം

ഒരു മുസ്ലിം സ്ത്രീക്ക് അമുസ്ലിമിനെ വിവാഹം ചെയ്യാൻ പാടില്ല. ഭർത്താവിനു മുമ്പ്, ഭാര്യ ഇസ്ലാം സ്വീകരിച്ചാൽ, അയാൾ ഇസ്ലാം സ്വീകരിക്കുന്നതിനു മുമ്പ് അവളുമായി ബന്ധപ്പെടാൻ സൗകര്യങ്ങൾ ചെയ്തു കൊടുക്കരുത്.

അമുസ്ലിംകളുമായുള്ള വിവാഹത്തിന്റെ ചില നിയമങ്ങൾ:-

- 1-ഭാര്യയും ഭർത്താവും ഇസ്ലാം മതം സ്വീകരിച്ചാൽ അവരുടെ വിവാഹബന്ധം നിലനിൽക്കും. മതനിയമ (ശരീഅത്) പരമായ തടസ്സങ്ങൾ ഇല്ലെങ്കിൽ. ഉദാ:- അവൾ വിവാഹം നിഷിദ്ധമാക്കപ്പെട്ടവരിൽ പെട്ടവളോ, മറ്റുവല്ല തടസ്സങ്ങളോ ഉള്ളവളാണെങ്കിൽ അവർ ബന്ധം പിരിയണം.
- 2-ജുത/കൃസ്തീയ വനിതയുടെ ഭർത്താവ് ഇസ്ലാംമതം സ്വീകരിച്ചാൽ അവരുടെ വിവാഹബന്ധം നിലനിൽക്കും.
- 3-വേദക്കാർ (ജുത/കൃസ്തീയ) അല്ലാത്ത ഭാര്യ-ഭർത്താക്കളിൽ ഒരാൾ, ലൈംഗിക ബന്ധത്തിനു മുമ്പ് ഇസ്ലാം മതം സ്വീകരിച്ചാൽ വിവാഹം നിഷ്ഫല (ബാതിൽ) മാകും.
- 4-വേദക്കാരനോ, അല്ലാത്തതോ ആയ ഒരമുസ്ലിമിന്റെ ഭാര്യ-ലൈംഗിക ബന്ധത്തിന് മുമ്പ്- ഇസ്ലാം സ്വീകരിച്ചാൽ വിവാഹ ബന്ധം പിരിഞ്ഞു. കാരണം അമുസ്ലിമിന് മുസ്ലിമായസ്ത്രീ അനുവദനീയമല്ല.
- 5-അമുസ്ലിമിന്റെ ഭാര്യ, ലൈംഗിക ബന്ധത്തിനു ശേഷം മുസ്ലിമായാൽ ഇദ്ദേഹം കഴിയുന്നതു വരെ നിർത്തിവെക്കപ്പെടും. ഇദ്ദേഹം കഴിയുന്നതു വരെ ഭർത്താവ് ഇസ്ലാം മതം സ്വീകരിച്ചില്ലെങ്കിൽ

വിവാഹ ബന്ധം പിരിയും. അവൾക്ക് ഇഷ്ടപ്പെട്ടവരെ പിന്നീട് വിവാഹം ചെയ്യാം. അവൾക്ക് ഇഷ്ടമാണെങ്കിൽ പഴയ ഭർത്താവിനെ പ്രതിക്ഷിക്കാം. അക്കാലത്ത് അവൾക്ക് അയാളുമായി യാതൊരു ബാധ്യതയുമില്ല. അയാൾക്ക് തിരിച്ച് യാതൊരു നിയമ നടപടിക്കും അധികാരമില്ല. അദ്ദേഹം ഇസ്‌ലാം മതം സ്വീകരിച്ചാൽ അവൾക്ക് അയാളുടെ ഭാര്യയായി തുടരാം. നികാഹ് പുതുക്കേണ്ടതില്ല.

6-ലൈംഗിക ബന്ധത്തിനു മുമ്പ് ഭാര്യ ഇസ്‌ലാമിൽ നിന്ന് പുറത്ത് (മുർതദ്) ആയാൽ വിവാഹബന്ധം പിരിയും. അവൾക്ക് മഹ്‌റിൽ യാതൊന്നും തന്നെയില്ല. ഭർത്താവാണ് പുറത്തായതെങ്കിൽ, വിവാഹബന്ധം പിരിയും. മഹ്‌റിന്റെ പകുതി അയാൾക്കുള്ളതാണ്. ഭ്രഷ്ടായ ആൾ ഇസ്‌ലാമിലേക്ക് തിരിച്ചുവന്നാൽ- തുലാഖ് നടന്നിട്ടില്ലെങ്കിൽ- അവരുടെ വിവാഹം നിലനിൽക്കും.

വേദങ്ങളിലെ കല്യാണം കഴിച്ചാൽ...

അല്ലാഹു മനുഷ്യന് വിവാഹം അനുവദനീയമാക്കിയിട്ടുള്ളത് സ്വഭാവ ശുദ്ധീകരണം, മ്ളേഹതകളിൽ നിന്ന് സമൂഹത്തിന്റെ സംസ്കരണം, ലൈംഗിക സഭാചാരം, സമൂഹത്തിന് തികഞ്ഞ ദൈസ്‌ലാമിക ചുറ്റുപാടിന്റെ സംവിധാനം, അല്ലാഹുവിലും മൂഹമ്മദ് നബി ഉയിലും വിശ്വസിക്കുന്ന ഒരു തലമുറയെ വാർത്തെടുക്കുക എന്നീ ലക്ഷ്യങ്ങൾ വച്ചു കൊണ്ടാണ്. സൽസ്വഭാവവും, മാനുതയും, ആദർശ പ്രതിബദ്ധതയുമുള്ള ഒരു സ്ത്രീയെ വിവാഹം ചെയ്യുന്നതിലൂടെ മാത്രമേ ഈ നേട്ടങ്ങൾ യാഥാർത്ഥ്യമാകുകയുള്ളൂ. ഒരു വേദക്കാരിയെ വിവാഹം കഴിച്ചാൽ ഉണ്ടായേക്കാവുന്ന പ്രതികരണവും, ദോഷഫലങ്ങളും വളരെ ചുരുക്കി പറയാം.

1-കുടുംബത്തിൽ:- ഒരു ചെറിയ കുടുംബം, ഭർത്താവ് ഉന്നത വ്യക്തിത്വത്തിന്റെ ഉടമ, അയാൾക്ക് ഭാര്യയിൽ സ്വാധീനം ഉറപ്പിക്കുവാൻ കഴിയുന്നു. അങ്ങനെയൊന്നെങ്കിൽ ഭാര്യ ഇസ്‌ലാം സ്വീകരിക്കും എന്ന് ന്യായമായും വിചാരിക്കാം. ഇതിന് വിപരീതവും സംഭവിക്കാം. ഭാര്യ അവളുടെ മതത്തിൽ തന്നെ ഉറച്ച് നിൽക്കുന്നു. അവളുടെ മതം അനുവദനീയമാക്കിയവ എന്ന് അവൾക്ക് തോന്നുന്ന-മദ്യ പാനം, പണിമാംസം ഭക്ഷിക്കൽ, രഹസ്യ വേഴ്ചക്കാരെ സ്വീകരിക്കൽ

തുടങ്ങിയ- കാര്യങ്ങൾ അവൾ ചെയ്യുന്നു. ഇതു കൊണ്ട് സ്ത്രീയും കുടുംബവും തമ്മിലുള്ള ബന്ധം തകരുകയും, ഛിന്നഭിന്നമായി പോകുകയും ചെയ്യും. മിക്കളെ അവൾ അനിസ്ഥാമിക ആചാരങ്ങളിൽ വളർത്തും. തന്റെ മതത്തിൽ പക്ഷപാതിത്വം പുലർത്തുന്ന, അൽപം പിടിവാശി കാണിക്കുന്ന സ്ത്രീ അവളുടെ മക്കളെ ചർച്ചകളിൽ കൊണ്ടുപോകാനും, കൃസ്തീയ പ്രാർത്ഥനകൾ കാണിച്ചു കൊടുക്കുവാനും, അതിന് പ്രാധാന്യം നൽകുവാനും മുതിർന്നാൽ പ്രശ്നം കൂടുതൽ സങ്കീർണ്ണമാകും. ചൊട്ടയിലെ ശീലം ചുടല വരെ എന്നാണല്ലോ.

2-സമൂഹത്തിൽ:- മുസ്ലിം സമൂഹത്തിൽ വേദക്കാരികളുടെ വർദ്ധന അപകടകരമാണ്. മുസ്ലിം സമൂഹത്തിന്റെ തകർച്ചയുടെയും- ഇന്നത്തെപ്പോലെ- കൃസ്തുമത സമൂഹത്തിന്റെ ഭൗതിക വളർച്ചയുടെയും ഘട്ടത്തിലായിരിക്കും അത് വ്യക്തമാകുക. അത്തരം സന്ദർഭങ്ങളിൽ അവർ മുസ്ലിം സമൂഹത്തിനകത്ത് മസ്തിഷ്ക പ്രക്ഷാളനത്തിന്റെ വക്താക്കളായിരിക്കും. അതിനെ തുടർന്നുള്ള ശൈഥില്യത്തിന്റെയും, സാംസ്കാരിക സങ്കലനത്തിന്റെയും, അർദ്ധനഗ്നരായി സ്ത്രീയും, പുരുഷനും ഇടകലരുക പോലെയുള്ള ഇസ്ലാമികാധ്യാപനങ്ങൾക്ക് തികച്ചും വിരുദ്ധമായ, കൃസ്തീയാചാരങ്ങളുടെ പ്രചാരകരും പ്രയോക്താക്കളും അവരായിരിക്കും.

ത്വലാകിലെ തത്വങ്ങൾ: ദാദാ ദർത്താക്കൾക്കിടയിൽ വഴക്കുകൾ രൂക്ഷമാവുമ്പോൾ, പിണക്കം വർദ്ധിക്കുമ്പോൾ, സ്നേഹത്തിന്റെ ഉറവ വറ്റുമ്പോൾ, പരസ്പര ബന്ധത്തിന്റെ കണ്ണി അറ്റുപോകുമ്പോൾ, വൈഹിക ബന്ധത്തിന്റെ മുല്യങ്ങളും ലക്ഷ്യങ്ങളും അവിടെ തകരുകയായി, രണ്ടു കൂട്ടർക്കും സുഖദായകം എന്ന നിലയിൽ അവസാനത്തെ പ്രശ്നപരിഹാര മാർഗ്ഗമായാണ് ഇസ്ലാം വിവാഹ മോചനം അനുവദിച്ചിട്ടുള്ളത്. അല്ലാഹു പറയുന്നു:

وإن يفرقا يغن الله كلا من سعته النساء: 130

ഇനി അവരിരുവരും വേർപിരിയുകയാണെങ്കിൽ, അല്ലാഹു അവന്റെ വിശാലമായ കഴിവിൽ നിന്ന് അവർ ഓരോരുത്തർക്കും സ്വാശ്രയത്വം നൽകുന്നതാണ്. (വി.കു. 4:130)

ഇതിനുള്ള അവസരം സ്ത്രീക്കും പുരുഷനും ഇസ്ലാം നൽകിയിട്ടുണ്ട്. അല്ലാഹു പറയുന്നു:

فابعثوا حكما من أهله وحكما من أهلها إن يريدوا إصلاحا يوفق الله

بينهما النساء: ൩൦

അവന്റെ ആൾക്കാരിൽ നിന്ന് ഒരു മദ്ധ്യസ്ഥനെയും, അവളുടെ ആൾക്കാരിൽ നിന്ന് ഒരു മദ്ധ്യസ്ഥനെയും നിങ്ങൾ നിയോഗിക്കുക. ഇരുവിഭാഗവും അനുരഞ്ജനമാണ് ഉദ്ദേശിക്കുന്നതെങ്കിൽ അല്ലാഹു അവർക്കിടയിൽ യോജിപ്പ് ഉണ്ടാക്കുന്നതാണ്. (വി.കു. 4:35)

വിവാഹത്തെ കുറിച്ച് ചിന്തിക്കുമ്പോൾ തന്നെ ജീവിതം സൗഭാഗ്യകരമാകുമാറ് പ്രവർത്തിക്കാൻ ഇസ്‌ലാം കൽപിക്കുന്നു. നല്ല ഇണയെ കണ്ടെത്താൻ പ്രേരിപ്പിക്കുന്നു. അവൾ നല്ലവളും സ്നേഹമുള്ളവളും ആകണം. അത് അവർക്കിടയിൽ നന്മയുണ്ടാക്കും. പെണ്ണിന്റെ രക്ഷകർത്താവിനോട് ഇസ്‌ലാം കൽപിച്ചത് സ്വത്സ്വഭാവത്തിനും മതനിഷ്ഠക്കും മുൻതൂക്കം നൽകാനാണ്. നബി ﷺ പറഞ്ഞു:

قال رسول الله صلى الله عليه وسلم ، إذا أتاكم من ترضون دينه ، وأمانته فزوجوه إلا تفعلوا تكن فتنة في الأرض وفساد كبير قالوا : يا رسول الله ، وإن كان وإن كان ؟ قال :

(نعم) سعيد بن منصور

മതനിഷ്ഠയും സത്സ്വഭാവവും നിങ്ങൾക്ക് തൃപ്തികരമായ ഒരാൾ നിങ്ങളുടെയടുക്കൽ വിവാഹാലോചനയുമായി വന്നാൽ അവന് നിങ്ങൾ (നിങ്ങളുടെ പെൺകുട്ടിയെ) കല്യാണം ചെയ്തു കൊടുക്കുക. അല്ലാത്ത പക്ഷം ഭൂമിയിൽ മഹാനാശങ്ങളും കുഴപ്പങ്ങളും ഉടലെടുക്കും. പ്രവാചകരേ, അവനിൽ സാമ്പത്തികമായും മറ്റും കുറവുകൾ ഉണ്ടെങ്കിലോ? നബി പറഞ്ഞു: അവനു നിങ്ങൾ വിവാഹം ചെയ്തു കൊടുക്കുക. (സുഹൂറുബ്നു മുൻസൂർ) ഭാര്യ ദർത്താക്കൾക്കിടയിൽ അഭിപ്രായ ഭിന്നത ഉണ്ടാകാം. അപ്പോൾ രണ്ടു പേരും ക്ഷമിക്കണമെന്നാണ് ഇസ്‌ലാം നിർദ്ദേശിക്കുന്നത്. അല്ലാഹു പറയുന്നു:

وعاشرهم بالمعروف فإن كرهتموهن فعسى أن تكرهوا شيئا ويجعل

الله فيه خيرا كثيرا النساء: ൧൯

അവരോട് നിങ്ങൾ മറ്റൊര്യോടെ സഹവർത്തിക്കേണ്ടതാണ്. ഇനി നിങ്ങൾക്ക് അവരോട് വെറുപ്പ് തോന്നുന്നപക്ഷം (നിങ്ങൾ മനസ്സിലാക്കുക) നിങ്ങളൊരു കാര്യം വെറുക്കുകയും, അതേ കാര്യത്തിൽ അല്ലാഹു ധാരാളം നന്മ നിശ്ചയിക്കുകയും ചെയ്തെന്ന് വരാം. (വി.കു. 4:19)

ദാരുയോടുള്ള വെറുപ്പ് അവളെ വിവാഹമോചനം നടത്താനുള്ള കാരണമാകരുതെന്ന, പരമപ്രധാനമായ ഒരു കാര്യമാണ് ഇസ്‌ലാം ഇവിടെ ഉണർത്തുന്നത്. തന്റെ ദമ്പതിനെ കാരണത്തിന്റെ കേതാരമാകണമെന്ന വിശാല വീക്ഷണം കൂർത്തു മുമ്പിലിരുത്തി ഉണ്ടാക്കുന്നു അല്ലാഹു പറയുന്നു: അവൻ നിങ്ങൾക്കിടയിൽ സ്നേഹവും കാരണവും ഉണ്ടാക്കുകയും ചെയ്തിരിക്കുന്നു. (വി.കു. 30:21)

നബി ﷺ പറഞ്ഞു:

((لا يفر ك مؤمن مؤمنه إن كره منها خلقا رضى منها آخر)) مسلم

ഒരു സത്യവിശ്വാസിയും സത്യവിശ്വാസിനിയെ വെറുക്കരുത്. അവളുടെ ഒരു സ്വഭാവം നിങ്ങളിൽ വെറുപ്പുളവാക്കിയാൽ മറ്റൊന്ന് നിന്നെ സന്തോഷിപ്പിക്കും. (മുമ്പിലി)

വിവാഹ മോചനം പുരുഷന്റെ കയ്യിലാണ് ഇസ്‌ലാം നൽകിയിട്ടുള്ളത്. വീട്, ദാരു എന്നിവയോടുള്ള അവന്റെ സാമ്പത്തിക ബാധ്യതകളോട് ചേർന്നു നിൽക്കുന്ന ഒരു സ്വാഭാവിക കാര്യം മാത്രമാകുന്നു അത്. അവനാണ് മഹർ (വിവാഹമൂല്യം) നൽകുന്നത്, കല്യാണച്ചെലവ് വഹിക്കുന്നത്. അതുകൊണ്ട് തന്നെ വിവാഹമോചനം നടന്നാൽ സാമ്പത്തികമടക്കമുള്ള നഷ്ടങ്ങൾ അവനു തന്നെയാകുന്നു.

ക്രോധരംകങ്ങളിൽ സ്വയം നിയന്ത്രണവും, വരുംവരായ്കകളെ കുറിച്ചുള്ള ആലോചനയും സ്വാഭാവികമായും പുരുഷന്മാർക്കാണല്ലോ കൂടുതൽ. അതുകൊണ്ട് തന്നെ അവൻ വിവാഹമോചനത്തിലേക്ക് എടുത്തു ചാടാൻ സാധ്യതയില്ല തന്റെ ഇണയുടെ കൂടെയുള്ള ജീവിതത്തിൽ സൗഹൃദത്തെ കുറിച്ചുള്ള പ്രതീക്ഷ പാടെ നശിച്ചാലല്ലാതെ വിവാഹമോചനം കൊണ്ട് തനിക്ക് ഉണ്ടായേക്കാവുന്ന നഷ്ടവും, രണ്ടാമതൊരു വിവാഹത്തിന് വരുന്ന ചെലവുകളും അവൻ ആലോചിക്കുക കൂടി ചെയ്താലോ...?

വിവാഹമോചനത്തിനുള്ള അധികാരം സ്ത്രീയുടെ കയ്യിലാണെങ്കിലോ...? പൊതുവെ ദുർബലയും, അവിവേകങ്ങൾക്ക് പെട്ടെന്ന് അടിമപ്പെടുന്ന സ്ത്രീ

ഭാവക്കാരെയും ആയതിനാൽ പുരുഷനെക്കാൾ ധൃതിയിൽ വിവാഹമോചന തീരുമാനത്തിലെത്തി, വൈവാഹിക ജീവിതം ദുഷ്കരവും, കൂടുംബ തകർച്ചയിലേക്കും എത്തിച്ചേരും. അവൾക്ക് മറ്റു സാമ്പത്തിക ബാധ്യതകൾ ഒന്നും വരാത്തതിനാൽ യാതൊരു വീണ്ടുവിചാരത്തിനും അവിടെ സ്ഥാനമുണ്ടാകാൻ സാധ്യതയില്ല. വിവാഹ ഉടമ്പടി യഥാർത്ഥത്തിൽ ഒരു സ്ത്രീയും പുരുഷനും തമ്മിലാണ്. ഒരു സ്ത്രീയെ സ്വീകരിക്കുന്നതോടൊപ്പം തന്നെ, ഇസ്ലാം നിശ്ചയിച്ചിട്ടുള്ള പരിധിക്കുള്ളിൽ നിന്നു കൊണ്ട് വിവാഹമോചന നടത്തുവാനുള്ള അവകാശവും അവനിൽ നിക്ഷിപ്തമാകുകയാണ്. ഒരു ദർത്താവ് വിവാഹ മോചനം നടത്തുകയാണെങ്കിൽ തത്സമ്പൂർണ്ണമായ ശരീ അത് (മതനിയമം) അവന്നു നൽകിയിട്ടുള്ള ഒരു അവകാശം അവൻ ഉപയോഗിക്കുന്നു എന്ന് മാത്രം.

മുസ്ലിംകൾ വിവാഹമോചനം ദുരുപയോഗപ്പെടുത്തുന്നുണ്ടാകാം. എന്നും പുതിയ തരുണികളെ സ്വീകരിക്കാനുള്ള മാർഗ്ഗമാക്കിയിട്ടുണ്ടാകാം. എന്നാൽ ദുർനടപ്പുകാരും, മതബോധവും ചിട്ടയും തീരെ കുറഞ്ഞവരും മാത്രമേ ഇത്തരം കാര്യങ്ങൾ ചെയ്യാറുള്ളൂ. കൂറേ ദുഷ്ടന്മാർ ഒരു ഉത്തമ നിയമത്തെ ദുരുപയോഗം ചെയ്യുന്നു എന്നത് കൊണ്ട് ആ നിയമം ദുർബലമാക്കപ്പെടണമെന്ന് മുറവിളി കൂട്ടുന്നത് ബുദ്ധിപൂർവ്വകമല്ല.

വിവാഹ മോചനത്തിന്റെ അധികാരം കയ്യിലുള്ള പുരുഷന്റെ ദയാദാക്ഷിണ്യത്തിനു കീഴിൽ സ്ത്രീയെ തളച്ചിടുകയല്ല ചെയ്യുന്നത് നല്ല ഒരു ജീവിതത്തിലേക്ക് പോകാനുള്ള കവാടങ്ങളും ഇസ്ലാം അവൾക്ക് തുറന്നു വെച്ചിട്ടുണ്ട്. മർദ്ദകനും പരുഷസ്വഭാവിയുമായ പുരുഷന്റെ നിർഭാഗ്യവതിയായ ഭാര്യക്ക് വൈവാഹികബന്ധം തുടർന്നു പോകാൻ ബുദ്ധിമുട്ടാണെന്നു തോന്നിയാൽ ഫസ്ഖ് ആവശ്യപ്പെടാനുള്ള അവകാശം നൽകിയിരിക്കുന്നു. ഭാര്യയും ദർത്താവും പരസ്പരം തൃപ്തിപ്പെട്ടു കൊണ്ട് പിരിയാൻ, തമ്മിലും പുരുഷന് വന്നേക്കാവുന്ന സാമ്പത്തിക നഷ്ടങ്ങൾ സ്ത്രീ അയാൾക്ക് നൽകിക്കൊണ്ട് രക്ഷ നേടാനുള്ള മാർഗ്ഗം എളുപ്പമാക്കിയിരിക്കുന്നു. ഇതിനുള്ള മാർഗ്ഗമാണ് ഖുൽഅ്. തന്റെ ദർത്താവിന്റെ കൂടെ ഒത്തുപോകാൻ കഴിയാത്ത അവസ്ഥ സംജാതമായാൽ അവർക്ക് പിരിയാനുള്ള വിധികൾ സമ്പാദിക്കാനുള്ള നിയമത്തിലേക്ക് എത്ര മാർഗ്ഗങ്ങളാണ് തുറന്നു കൊടുത്തിട്ടുള്ളത്!

ഇസ്ലാമിന്റെ വീക്ഷണത്തിൽ വിവാഹമോചനം വളരെ മോശമായ കാര്യമാകുന്നു. ജാബിൽ നേവേദനം; നബി ല പറഞ്ഞു:

((إن إبليس يضع عرشه على الماء ثم يبعث سراياه فأدناهم منه منزلة أعظمهم فتنة يجيء أحدهم فيقول فعلت كذا وكذا فيقول ما صنعت شيئا قال ثم يجيء أحدهم فيقول ما تركته حتى فرقت بينه وبين امرأته قال فدينه منه ويقول نعم أنت)) مسلم

പിശാച് തന്റെ സിംഹാസനം വെള്ളത്തിനു മുകളിൽ വക്കുന്നു. പിന്നീട് തന്റെ സേനാംഗങ്ങളെ അവൻ നിയോഗിക്കുന്നു. അവരിൽ ഏറ്റവും വിനാശകാരിയാണ് അവന്റെയടുക്കൽ ഉന്നതസ്ഥാനീയൻ. ഒരുവൻ വന്നു പറയുന്നു: ഞാൻ ഇന്നപോലെയെല്ലാം ചെയ്തു. പിശാച് അവനോട് പറയും: നീ ഒന്നും പ്രവർത്തിച്ചിട്ടില്ല. പിന്നീട് മറ്റൊരുവൻ വന്നു പറയും: ഒരാൾ തന്റെ ദാരിയെ വിവാഹമോചനം ചെയ്യുന്നതു വരെ ഞാനവനെ ഉപേക്ഷിച്ചില്ല. അവനെ സമീപത്തു നിർത്തിയിട്ട് പിശാച് പറയും: നീയാണ് കേമൻ. (മുസ്ലിം) അകാരണമായി വിവാഹമോചനം നടത്തൽ അല്ലാഹുവിന്റെ നിയമം കൊണ്ടുള്ള കളിയാണെന്നാണ്. നബി ﷺ പറയുന്നു:

((ما بال أقوام يلعبون بحدود الله يقول أحدهم قد طلقتك قد راجعتك

قد طلقتك)) ابن ماجه

അല്ലാഹുവിന്റെ നിയങ്ങൾ കൊണ്ട് കളിക്കുന്ന ഒരു വിഭാഗത്തിന്റെ അവസ്ഥയെന്താണ്! അവരിൽ ഒരാൾ (ദാരിയോട്) ഞാൻ നിന്നെ വിവാഹമോചനം ചെയ്തിരിക്കുന്നു, നിന്നെ തിരിച്ചെടുത്തിരിക്കുന്നു, നിന്നെ വിവാഹമോചനം ചെയ്തിരിക്കുന്നു, നിന്നെ തിരിച്ചെടുത്തിരിക്കുന്നു എന്നിങ്ങനെ പറയുന്നു. (ഇബ്നുമാജ))

أحكام الأطعمة

ഭക്ഷണങ്ങൾ

നല്ലതുംമാത്രം ഭക്ഷിക്കുവാൻ അല്ലാഹു തന്റെ ദാസരോട് കൽപിച്ചിരിക്കുന്നു. മ്ളേഹമായവ വിലക്കുകയും ചെയ്തിരിക്കുന്നു. അല്ലാഹു പറയുന്നു:

﴿ يَا أَيُّهَا الَّذِينَ آمَنُوا كُلُوا مِن طَيِّبَاتِ مَا رَزَقْنَاكُمْ ﴾ (البقرة: 172)

സത്യവിശ്വാസികളേ നിങ്ങൾക്കു നാം നൽകിയ വസ്തുക്കളിൽ നിന്ന് വിശിഷ്ടമായത് ഭക്ഷിച്ചു കൊള്ളുക. [വി.ഖു. 2:172] ഭക്ഷണങ്ങളെല്ലാം അനുവദനീയങ്ങളാണ് എന്നാണ് പൊതുനിയമം. മതം വിലക്കിയവ ഒഴികെ. അല്ലാഹു തന്റെ ദാസന്മാർക്ക് വിശിഷ്ടമായത് അനുവദനീയമാക്കിയിട്ടുള്ളത് അവർക്കത് ഉപകരിക്കാൻ വേണ്ടിയാണ്. അല്ലാഹുവിന്റെ അനുഗ്രഹങ്ങൾ ദൈവധിക്കാരത്തിന് ഉപയോഗപ്പെടുത്തപ്പെട്ടുകൂടാത്തതാണ്. ഭക്ഷണ പാനീയങ്ങളിൽ നിഷിദ്ധമായവ അല്ലാഹു തന്റെ ദാസന്മാർക്ക് വിവരിച്ചു കൊടുത്തിട്ടുണ്ട്. അല്ലാഹു പറയുന്നു:

﴿ وَقَدْ فَصَّلَ لَكُمْ مَا حَرَّمَ عَلَيْكُمْ إِلَّا مَا اضْطُرَّرْتُمُ إِلَيْهِ ﴾ (الأنعام: 119)

നിങ്ങളുടെ മേൽ നിഷിദ്ധമാക്കിയത് അവൻ നിങ്ങൾക്ക് വിശദമാക്കി തന്നിട്ടുണ്ട്. നിങ്ങൾ (തിന്നുവാൻ) നിർബന്ധിതരായി തീരുന്നതൊഴികെ. [വി.ഖു. 6:119]

ഹെറാമാണെന്ന് പറയപ്പെടാത്തവ ഹെലാലാകുന്നു.

قال رسول الله ﷺ ((إن الله فرض فرائض، فلا تضيعوها، وحدّ حدوداً، فلا تعتدوها، وحرم أشياء، فلا تنهكوها، وسكت عن أشياء رحمة لكم غير نسيان، فلا تبحثوا عنها)) الطبراني

അബൂമുഅ്ലബ്ബതൻ വശനി ഷയിൽ നിന്നു നിവേദനം, നബി പറഞ്ഞു: അല്ലാഹു ചില കാര്യങ്ങൾ നിർബന്ധമാക്കിയിട്ടുണ്ട്. അവ നിങ്ങൾ പാഴാക്കരുത്. ചില അതിർത്തികൾ നിശ്ചയിച്ചിട്ടുണ്ട്. അവ

നിങ്ങൾ ലംഘിക്കരുത്. ചിലതെല്ലാം നിഷിദ്ധമാക്കിയിട്ടുണ്ട്. അവ നിങ്ങൾ പിടിച്ചിടരുത്. നിങ്ങളോടുള്ള കാര്യവും നിമിത്തം ചിലതിനെ കുറിച്ചെല്ലാം മാനം ദീക്ഷിച്ചിട്ടുണ്ട്. മറന്നതു കൊണ്ടല്ല അതിനെ കുറിച്ച് നിങ്ങൾ അന്വേഷിക്കരുത്. [ദാറഖുത്ത്]

അല്ലാഹുവും അവന്റെ റസൂലും നിഷിദ്ധമാക്കിയിട്ടില്ലാത്ത ഭക്ഷണപാനീയങ്ങളും വസ്ത്രങ്ങളും നിഷിദ്ധമാക്കാൻ പാടില്ല. ഉപദ്രവകരമല്ലാത്തതും ശുദ്ധവുമായ എല്ലാവസ്തുക്കളും ഭക്ഷ്യയോഗ്യമാണെന്നാണ് പൊതുനിയമം. നജസ് (മാലിന്യം) ആയ വസ്തുക്കൾ ഭക്ഷ്യയോഗ്യമല്ല. ഉദാ: ശവം, രക്തം, മദ്യം, പുക (സിഗററ്റ്, ബീഡി). മാലിന്യം കലർന്ന വസ്തുക്കളും അനുവദനീയമല്ല. കാരണം അവ ഉപദ്രവമുണ്ടാക്കിയേക്കാം.

ശവം: നിയമ പ്രകാരം അറക്കപ്പെടാതെ ജീവൻ നഷ്ടപ്പെട്ടത്.

രക്തം: അറക്കപ്പെട്ടവയിൽ നിന്ന് ഒഴുകിവരുന്ന രക്തം. അറവിനു ശേഷവും മാംസത്തിലും ഞരമ്പുകളിലും അവശേഷിക്കുന്ന രക്തം അനുവദനീയമാകുന്നു.

ഭക്ഷ്യപദാർത്ഥങ്ങൾ രണ്ടിനം: ജീവികൾ, സസ്യങ്ങൾ. ഉപദ്രവകരിയല്ലാത്തവയെല്ലാം അനുവദനീയമാകുന്നു.

ജീവികൾ രണ്ടിനം. ജലജീവി, കരജീവി.

കടലിൽ (ജലത്തിൽ) മാത്രം ജീവിക്കുന്ന ജീവികൾ നിരുപാധികം അനുവദനീയമാണ്. അവയെ അറക്കൽ നിർബന്ധമില്ല. കടലിലെ (ജീവിയുടെ) ശവം അനുവദനീയമാകുന്നു.

കരജീവികളിൽ ഇസ്ലാം നിഷിദ്ധമാക്കിയിട്ടില്ലാത്തവ അനുവദനീയമാണ്, നിഷിദ്ധമായവ താഴെ പറയുന്നു.

1-നാടൻ കഴുത. 2-ഇരപിടിക്കാൻ തേറ്റ (ഉളിപ്പല്ല) ഉപയോഗിക്കുന്നവ. മുളളൻപന്നി ഒഴികെ.

താഴെ പറയുന്നവ ഒഴികെയുള്ള പക്ഷികൾ അനുവദനീയമാണ്.

1-നഖംകൊണ്ട് വേട്ടയാടുന്നവ. ഇബ്നു അബ്ബാസ് ഷഹ് പറഞ്ഞു:

((نهى رسول الله ﷺ عن كل ذي ناب من السباع، وعن كل ذي

مخالب من الطيور)) مسلم

വന്യജീവികളിൽ തേറ്റ (ഉളിപ്പല്ല) ഉള്ളവയും പക്ഷികളിൽ നഖമുള്ള

വയും അല്ലാഹുവിന്റെ പ്രവാചകൻ വിരോധിച്ചിരിക്കുന്നു. മുമ്പ് ലിം, അബൂദാവൂദ്, നസാഇ

2-ശവം തിന്നുന്ന പക്ഷികളും നിഷിദ്ധമാണ്. പരുന്ത്, കാക്ക, കഴുകൻ എന്നിവ. അവ ഭക്ഷിക്കുന്നതിലെ മ്ളേഹത നിമിത്തമാണത്. ഫാവ്, എലി, പ്രാണികൾ പോലെയുള്ള മ്ളേഹമായവയും നിഷിദ്ധമാണ്.

മേൽപറയപ്പെട്ടവയല്ലാത്ത ജീവികളും പക്ഷികളും അനുവദനീയമാകുന്നു. കുതിര, ആട്, മാട്, ഒട്ടകം, കോഴി, കാട്ടുകഴുത (വരയൻ കുതിര), മാൻ, ഒട്ടകപ്പക്ഷി, മൂയൽ എന്നിവ.

കൂടുതലായി നജസ് (മാലിന്യങ്ങൾ) ഭക്ഷിക്കുന്ന ജീവി (ജലാലത്ത്) ഭക്ഷ്യയോഗ്യമല്ല. അവയെ മൂന്നു ദിവസം കൂട്ടിലടച്ചു, ശുദ്ധമായ വസ്തുക്കൾ മാത്രം തീറ്റ കൊടുക്കാതെ അറുത്തു ഭക്ഷിക്കൽ നിഷിദ്ധമാണ്.

ഉള്ളി, വെളുത്തുള്ളി പോലെ ദുഷിച്ച വാസനയുള്ളവ വേവിക്കാതെ ഭക്ഷിക്കുന്നത് വർജ്ജിക്കേണ്ടതാണ്. വിശിഷ്ട പള്ളിയിലും സദസ്സുകളിലും വരുമ്പോൾ.

നിഷിദ്ധമായത് തിന്നാൻ ഒരാൾ നിർബന്ധിതനായി, അതു തിന്നില്ലെങ്കിൽ അവൻ മരിച്ചു പോകുമെന്ന അവസ്ഥയാണെങ്കിൽ ജീവൻ നിലനിർത്താൻ ആവശ്യമായത് കഴിക്കൽ അനുവദനീയമാകുന്നു. വിഷമൊഴികെ.

ഒരാൾ ഒരു തോട്ടത്തിന്റെ അരികിലൂടെ പോകുന്നു, അതിലെ മരത്തിൽ ഫലങ്ങളുണ്ട്. അല്ലെങ്കിൽ അവ താഴെ വീണുകിടക്കുന്നു. തോട്ടത്തിനു മതിലോ വേലിയോ കാവൽക്കാരനോ ഇല്ല. അയാൾക്ക് ആ ഫലമെടുത്ത് ഭക്ഷിക്കാം. ചുമന്നു കൊണ്ടു പോകാൻ പാടില്ല. മരത്തിൽ കയറി പറിക്കുകയോ എറിഞ്ഞു വീഴ്ത്തുകയോ ചെയ്യരുത്. ഉടമസ്ഥൻ പെറുക്കി കൂട്ടിവച്ച ഫലങ്ങളിൽ നിന്നു തിന്നാനും പാടില്ല. നിർബന്ധിത ഘട്ടങ്ങളിലൊഴികെ.

അറവ്; വിധികൾ

കരയിലെ ജീവികൾ നിയമപ്രകാരം അറുക്കപ്പെട്ടെങ്കിൽ മാത്രമേ അനുവദനീയമാകുകയുള്ളൂ. അതിനാൽ ചില നിർബന്ധ കാര്യങ്ങൾ അറിഞ്ഞിരിക്കൽ അനുപേക്ഷണീയമാണ്.

അറവ്: ഭക്ഷ്യയോഗ്യമായ കരജീവിയുടെ അന്നനാളവും ശ്വാസനാളവും അറയ്ക്കുക. അറക്കാൻ കഴിയുന്ന ജീവികളെ അറക്കാതെ ഭക്ഷിക്കൽ അനുവദനീയമല്ല. കാരണം, അറപ്പെടുത്താത്ത ശവമാകുന്നു.

അറവിന്റെ നിബന്ധനകൾ

- 1-അറവുകാരൻ: സ്ഥിര ബുദ്ധിയുള്ളവനും ദൈവിക മതവിശ്വാസി (മുസ്ലിം, ജൂതൻ, ക്രിസ്ത്യാനി) യും ആയിരിക്കണം. ഭ്രാന്തൻ, ലഹരി ബാധിച്ചവൻ, പ്രായപൂർത്തി എത്താത്ത കുട്ടി എന്നിവർ അറയ്ക്കാൻ പാടില്ല. ബുദ്ധിസ്ഥിരത ഇല്ലാത്തവരായതുകൊണ്ട് ഇവരുടെ അറവിന്റെ ഉദ്ദേശ്യം ശരിയായിക്കൊള്ളണമെന്നില്ല. അഗ്നി, വിഗ്രഹം, ഖബർ എന്നിവയെ പുജിക്കുന്ന സത്യനിഷേധി അറയ്ക്കൽ തിന്നാൻ പാടില്ല.
- 2-ആയുധം: ഇരുമ്പ്, കല്ല് പോലെയുള്ള മുർച്ച കൊണ്ട് രക്തം ഒഴുക്കാവുന്ന എല്ലാ മുർച്ചയുള്ള വസ്തുക്കളും അറവിന് ഉപയോഗിക്കൽ അനുവദനീയമാകുന്നു. പല്ല്, എല്ല്, നഖം എന്നിവ കൊണ്ട് അറക്കാൻ പാടില്ല.
- 3-ശ്വാസനാളവും അന്നനാളവും കണ്ഠനാഡികളിൽ ഒന്നും മുറിയണം. ഈ സ്ഥലത്ത്, ഈ വസ്തുക്കൾ തന്നെ മുറിയണം എന്നതിലെ തത്വം ഇത് എല്ലാ ഞരമ്പുകളും സന്ധിക്കുന്ന സ്ഥലമായതുകൊണ്ടാണ്. ജീവൻ വേഗത്തിൽ പോകാനും ഇതാണ് നല്ലത്. അങ്ങനെ മാംസം ഏറ്റവും രുചിയുള്ളതായിത്തീരുകയും ചെയ്യും. അറപ്പെടുന്ന ജീവിക്ക് വിഷമം കുറയുകയും ചെയ്യും. വേട്ടയാടുക തുടങ്ങിയ കാരണങ്ങളാൽ കയ്യിൽകിട്ടിയ ശേഷം നിശ്ചിത സ്ഥാനത്ത് അറക്കാൻ സാധിക്കാതെ വന്നാൽ അതിന്റെ ശരീരത്തിൽ മുറിയായ ഭാഗം അതിന്റെ അറവായിരിക്കും. ശ്വാസം മുട്ടിയവ, അടിയേറ്റവ, ഉയരത്തിൽ നിന്നും വീണവ, കുത്തേറ്റവ, വന്യമൃഗങ്ങൾ പിടിച്ചവ എന്നിവയെല്ലാം ഭക്ഷ്യയോഗ്യമാകണമെങ്കിൽ അവയെ ജീവനോടെ പിടിച്ചു അറത്തിരിക്കണം.
- 4-അറയ്ക്കുന്നവൻ 'ബിസ്മില്ലാഹി' എന്നു പറയണം. അതോടൊപ്പം അല്ലാഹു അക്ബർ എന്നു പറയൽ സുന്നത്താകുന്നു.

അറവിന്റെ മര്യാദകൾ

- 1-മുർച്ചയില്ലാത്ത ആയുധം കൊണ്ട് മൃഗത്തെ അറുക്കൽ വർജ്ജം (കറാഹത്ത) ആകുന്നു.
- 2-ജീവിയുടെ കൺമുന്നിൽ വച്ച് ആയുധം മുർച്ച കൂട്ടൽ കറാഹത്താകുന്നു.
- 3-പിമ്പലയിലേക്കല്ലാതെ ജീവിയെ തിരിച്ചു കിടത്തുന്നതും കറാഹത്താകുന്നു.
- 4-ജീവനൊടുങ്ങും മുമ്പ് തല വെട്ടിമാറ്റുക, തൊലിയുരിക്കുക എന്നിവ കറാഹത്താകുന്നു.
- 5-പശു, ആട് എന്നിവയെ ഇടതുവശം ചരിച്ചു കിടത്തിയും, ഒട്ടകത്തെ മുന്നിലെ ഇടതുകാൽ കെട്ടിനിറുത്തിയും അറുക്കൽ സുന്നത്താകുന്നു.

വേട്ടയാടൽ

ആവശ്യത്തിനു മാത്രം വേട്ടയാടൽ അനുവദനീയമാണ്. വിനോദത്തിനും കളിക്കും വേണ്ടി വേട്ടയാടൽ വർജ്ജിക്കേണ്ടതാണ്. വേട്ടയാടപ്പെട്ട ഒരുജീവി പിടിക്കപ്പെടുമ്പോൾ അതിനു രണ്ട് അവസ്ഥകൾ ഉണ്ടാകാം.

- 1-ജീവനോടെ പിടികൂടപ്പെടത്. ഇതിനെ അറുക്കൽ നിർബന്ധമാണ്.
 - 2-ജീവൻ പോയ ശേഷം പിടിക്കപ്പെടുന്നത്, അല്ലെങ്കിൽ അവസാനത്തെ ശ്വാസത്തിൽ പിടിക്കപ്പെടുന്നത്. അവ അങ്ങനെയൊന്നെ അനുവദനീയമാണ്.
- അറവുകാരനുള്ള നിബന്ധനകളെല്ലാം വേട്ടക്കാരനും ബാധകമാണ്.

- 1-ബുദ്ധിയുള്ളവനും മുസ്ലിമോ, വേദക്കാരനോ ആയിരിക്കണം. ഭ്രാന്തൻ, ലഹരി ബാധിച്ചവൻ, അഗ്നി, ബിംബം എന്നിവയെ ആരാധിക്കുന്ന സതുമിഷ്ടി (കാഫിറ) കൾ എന്നിവർ വേട്ടയാടി പിടിച്ചതിനെ മുസ്ലിമിന് ഭക്ഷിക്കാൻ പാടില്ല.
- 2-രക്തം ഒഴുക്കാൻ തക്ക മുർച്ചയുള്ള ആയുധമായിരിക്കണം. നഖം, എല്ല്, പല്ല് എന്നിവ ഒഴികെ. ആയുധത്തിന്റെ മുർച്ച കൊണ്ട്

മുറിവേൽക്കണം, ഭാരം കൊണ്ടാകരുത്.
വേട്ടക്കുപയോഗിക്കുന്ന നായ, പക്ഷികൾ-പരിശീലനം നൽകപ്പെട്ടവ
യാണെങ്കിൽ-അവ കൊന്ന വേട്ടജീവികളും അനുവദനീയമാകുന്നു.

ജീവികളെ പരിശീലിപ്പിക്കൽ

അതിനെ വിട്ടാൽ പോകുന്നതും, തിരിച്ചു വിളിച്ചാൽ തിരിച്ചു വരുന്ന
തുമായിരിക്കണം. ജീവിയെ പിടിച്ചാൽ ഉടമസ്ഥൻ വരുന്നതു വരെ
പിടിച്ചു വക്കണം. അതിന്റെ സ്വന്തം ആവശ്യത്തിനായി പിടിക്കില്ല.

3-വേട്ടയുടെ ഉദ്ദേശ്യത്തോടെ ആയുധം പ്രയോഗിക്കണം. ആയുധം
കയ്യിൽ നിന്ന് വീണു, അതേറ്റ ഒരുജീവി ചത്തുപോയാൽ അത് അ
നുവദനീയമല്ല. കാരണം, അവിടെ വേട്ട ഉദ്ദേശിക്കപ്പെട്ടിട്ടില്ല. നായ
സ്വന്തമായി പോയി ജീവിയെ കൊന്നാൽ ഉടമസ്ഥൻ വിടാത്തതി
നാലും വേട്ടയുടെ ഉദ്ദേശ്യം ഇല്ലാത്തതിനാലും അതും അനുവദനീ
യമല്ല. ഒരാൾ വേട്ടക്കായി ആയുധം പ്രയോഗിച്ചു, മറ്റൊരു ജീവിക്ക്
കൊണ്ടു. അല്ലെങ്കിൽ ഒരു കൂട്ടം ജീവികൾക്കു കൊണ്ടു. എന്നാൽ
അവയെല്ലാം അനുവദനീയങ്ങളാണ്.

4-ആയുധം പ്രയോഗിക്കുകയോ വേട്ടജീവിയെ വിടുകയോ ചെയ്തു
വെറുപ്പ് ബിസ്മില്ലാഹി എന്നു പറയണം. അല്ലാഹു അക്ബർ എ
ന്നു പറയൽ സുന്നത്താകുന്നു.

പ്രത്യേക ശ്രദ്ധക്ക്

നബി ﷺ അനുവാദം നൽകിയ മൂന്നു കാര്യങ്ങൾക്കല്ലാതെ നായ വള
ർത്തൽ ഹൈറമാണ്. വേട്ട, കന്നുകാലി സംരക്ഷണം, കൃഷി സംര
ക്ഷണം.

مليلالم

أحكام فقهية

Co-operative office for Call & foreigners Guidance at Jeddah

رقم الكتاب (٢١ - ٨١٣ - ٩٩٦٠)



مكتب الشؤون الإسلامية والأوقاف وقسم الفتاوى بسلطنة
بحر إشراف وزارة الشؤون الإسلامية والأوقاف والدعوة والإرشاد
تلف : ٢٧٧٠٠٧٧ فاكس : ٢٥١٠٠٥٠ سب ٩٣٦٧٥ الرياض ١١٦٦٢ بريد إلكتروني E.mail : Sultanah22@hotmail.com
مركبة الربحي المصرفية حساب رقم ١٩٥٠٢١٠٠٠٨٠